



جوزف کے چہرے پر مردنی چھائی ہوئی تھی۔ ایسا معلوم ہوتا تھا جیسے برسوں کا بیمار

ہو

عمران نے حیرت سے اسے دیکھتے ہوئے پوچھا
کیا تم بیمار ہو

جوزف نے یاس انگیز نظروں سے اس کی طرف دیکھتے ہوئے نفی میں سر ہلادیا

پھر کیا بات ہے۔۔۔۔ کیا شراب نہیں ملی

جی نہیں چاہتا۔۔۔۔ وہ بھرائی ہوئی آواز میں بولا

کب سے نہیں پی

کل سے

کیوں۔۔۔۔۔

جوزف نے جیب سے ایک لفافہ نکال کر اس کی طرف بڑھادیا

یہ کیا ہے

دیکھو تو باس۔ وہ کانپتی ہوئی آواز میں بولا

عمران نے لفافے میں سے ایک ٹکڑا نکالا۔ تہہ کھولی اور پڑھنے لگا

انگریزی ٹائپ میں مضمون تھا۔

تم ایک مستقل مزاج آدمی ہو۔ کبھی کبھی نزلے میں مبتلا رہتے ہو۔ موجودہ مقام حا

صل کرنے کے لیے تم نے بڑی جدوجہد کی ہے۔ اپنے کام سے کام رکھتے ہو۔

فضولیات میں نہیں پڑتے۔ جس سے بیان وفا کرتے ہو۔ اس کے لیے خون کا

آخری قطرہ تک بہا سکتے ہو۔ دو شنبہ اور سنچر کولڑائی جھگڑے سے پرہیز کیا کرو

۔۔۔ اگر ابھی تک شادی نہیں ہوئی تو اس سال کے آخر تک ضرور ہو جائے گی

۔۔۔ لیکن یہ ضروری نہیں کہ بیوی پسند کی ہی ملی

عمران مضمون ختم کر کے جوزف کو گھورنے لگے۔

یہ کیا بکواس ہے۔ آخر اس نے پوچھا

جوزف نے جواب دینے کی بجائے میز پر پڑے ہوئے اخبار کی ورق گردانی شروع کر دی۔ اور پھر وہ اخبار بھی عمران کی طرف بڑھاتے ہوئے ایک اتشتہار کی طرف اشارہ کیا

اشتہار کا مضمون تھا

مایوس لوگ ادھر متوجہ ہوں

عالمی شہرت کے مالک پروفیسر اوٹو ویلانی جنہوں نے اپنی زندگی کا بیشتر حصہ افریقہ کے پراسرار اور تاریک حصوں میں گزارا ہے۔ اعلان کرتے ہیں کہ مستقبل کی ہر دشواری پر قابو پایا جاسکتا ہے۔ جو لوگ مستقبل کے حالات معلوم کرنے کے لیے بے چین ہوں کسی جانور کا نام لکھ کر پروفیسر کو بھیج دیں۔ جانور کا نام لکھتے وقت صحیح وقت۔ دن اور تاریخ بھی لکھیں۔ جانور کے نام کے ساتھ پانچ روپے کا سادہ پوسٹل آرڈر آنا ضروری ہے پروفیسر نا کو ان کی زندگی کے گزشتہ اور آئندہ کے حالات سے ماحقہ آگاہ کریں گے

مضمون کے نیچے پتہ درج تھا۔ لیکن بجائے صحیح مقام کے پوسٹ بکس نمبر کے حوالے سے پوسٹل آرڈر منگوائے گئے تھے

اشتہار پڑھ کر عمران نے الووں کی طرح آنکھوں کو گردش دی اور سر ہلا کر بولا تو یہ بات ہے

جوزف نے جھوک نکل کر ہونٹوں پر زبان پھیری اور خاموش کھڑا رہا

اچھا ہے۔۔۔ تو نے کس جانور کا نام لکھ کر بھیجا تھا

پیٹری بکری۔۔۔۔۔ جوزف نے بھرائی ہوئی آواز میں جواب دیا

تب ہی تو اس سال کے اواخر تک تیری شادی ضرور ہو جائے گی

بچا لو باس۔۔۔ خدا کے لیے مجھے بچا لو۔۔ میں کیا کروں۔۔ جوزف گڑ گڑا کر
بول۔۔ اور پیشن گوئی کے ساتھ یہ بھی تھا

اس نے جیب میں سے دوسرا کاغذ نکال کر عمران کی طرف بڑھایا
اس کا مضمون تھا

پروفیسر اوٹو ویلانی صرف پیشن گوئی ہی نہیں کرتے۔ بلکہ آپ کی مشکلات حل کر
نے کے ذرائع بھی رکھتے ہیں۔۔۔۔۔ مثال کے طور پر اگر آپ اپنی پسند کی لڑکی
سے شادی کرنا چاہتے ہیں تو پندرہ روپے کے پوسٹل آرڈر بھیج کر پروفیسر کی تیار کردہ
مائی چارم لاکٹ منگوا لیجیے۔۔۔ اسے اپنے پاس رکھیے۔ پسندیدہ لڑکی شادی کی
درخواست کرے گی

بہت خوب۔۔۔۔۔ عمران خوش ہو کر بولا۔۔ اے یہ مائی چارم لاکٹ بھی منگوا لیا
نہیں

میں کیوں منگواتا۔۔ جوزف کو غصہ آ گیا۔۔ پھر وہ بڑبڑانے لگا۔۔ شاید میرے
قبیلے کے وچ ڈاکٹر موٹومبی نے ٹھیک کہا تھا۔ کہ چالیس سال کی عمر میں تم پر ایک
مصیبت نازل ہوگی۔۔ اب میں کیا کروں

مائی چارم لاکٹ منگوالے۔۔۔ اور اپنی پسندیدہ لڑکی سے۔۔۔۔۔
بس باس بس۔۔ خد کے لیے مجھے اور زیادہ بورنہ کرو۔ میں کہاں بھاگ جاؤں
۔۔۔ باس کیا تم اس سلسلے میں میری مدد نہیں کر سکتے۔۔۔۔۔

مجھ سے کیسی مدد چاہتے ہو

تم تو بڑے سراغرساں ہو۔۔۔ پتہ لگاؤ اس پروفیسر کا۔۔۔ پوسٹ آفس
والے مجھے نہیں بتائیں گے

اے تیرا یہ خبط کسی دن مجھے لے ڈوبے گا۔۔۔ عمران اسے گھونسا دکھا کر بولا۔۔
بھی پچھلے ہی ہفتے میں نے تمہیں فٹ پاتھ پر کسی نجومی کے پاس بیٹھے ہوئے دیکھا تھا

ہاں باس۔۔ اور اس نے ایسی کوئی بات نہیں بتائی تھی
 تو آخر اپنے مستقبل کے بارے میں کالے معلوم کرنا چاہتا ہے
 بس اتنا ہی باس کہ کبھی مجھ پر ایسا وقت تو نہیں پڑے گا کہ میں شراب کو ترس جاؤں
 اور توکل سے ترس رہا ہے
 مجھے بخار ہے باس۔۔ بخار میں اچھی نہیں لگتی۔۔۔ جب میں حد سے زیادہ متفکر
 ہوتا ہوں تو مجھے بخار ہو جاتا ہے

اور یہ فکر اس بات کی ہے کہ کہیں تیری شادی زبردستی نہ ہو جائے۔ عمران نے نرم
 لہجے میں پوچھا

ہاں باس۔۔۔ جوزف گھگھایا۔ خدا کے لیے اس پروفیسر اوٹو کا پتا لگائے۔
 اے مگر تیرے ساتھ زبردستی کون کرے گا

سب کچھ ہو سکتا ہے باس ماما حوا۔۔۔ آدم کی بانیں پسلی سے پیدا ہو گئی تھیں
 مگر تو شادی سے اتنا ڈرتا کیوں ہے

جوزف جو کہ آج کسی قدر چڑچڑا بھی نظر آ رہا تھا۔ بھنا کر سوال کر بیٹھا۔ تم کیوں
 ڈرتے ہو باس۔

ابے تو کیا میں ڈرتا ہوں۔ عمران آنکھیں نکال کر بولا
 میں کیا جانوں۔۔۔۔۔ تمہیں تو بہت پہلے ہی شادی کر لینی چاہیے تھی۔ عمران
 جواب میں کچھ کہنا ہی چاہتا تھا کہ فون کی گھنٹی بجی اور وہ اس کی طرف متوجہ ہو گیا
 جوزف برا سامنہ بنائے کھڑا رہا

عمران نے کال ریسو کی تھی۔ ہوں۔ ہاں۔۔۔ کیے جا رہا تھا۔۔۔ چند لمحوں کے بعد وہ
 سلسلہ منقطع کر کے جوزف کی طرف مڑا
 ہوں۔۔۔ تو تم اس پوسٹ بکس نمبر کا پتا چاہتے ہو

جوزف نے اس کی آنکھوں میں آنکھیں ڈالتے ہوئے اپنے سر کو جنبش دی



اتنے پریشان کیوں ہو۔

نن۔۔۔۔۔ نہیں تو۔۔۔۔۔ میں۔۔۔۔۔ چیخ۔۔۔۔۔ خیریت دریافت کرنے
آیا تھا۔۔۔۔۔ سنا ہے۔۔۔۔۔ بے بی مینا۔ کوئی ایکسڈنٹ کر بیٹھی ہے

یہ تم نے کس سے سنا۔۔۔۔۔ فیاض غرایا

کچھ پولیس والے کہہ رہے تھے

سر سلطان نے فیاض کی طرف دیکھا

یہ بالکل بکواس ہے۔۔۔۔۔ جناب میرے کسی آدمی نے ایسا کچھ نہیں کہا۔ کیپٹن

فیاض نے عمران کو قہر آلود نظروں سے گھورتے ہوئے کہا۔

اچھا تو پھر وہ لاش آسمان سے ٹپکی ہوگی۔۔۔۔۔ عمران نے بھی کسی قدر جھنجھلا

ہٹ کا مظاہرہ کیا۔

اب سر سلطان اسے حیرت سے دیکھ رہے تھے۔

فیاض نے کچھ کہنا چاہا۔ پھر نہ جانے کیا سوچ کر خاموش ہو گیا۔ ویسے عمران دو

نوں کی ہی گھورتی ہوئی نظروں کا مرکز بنا ہوا تھا

آپ دونوں حضرات کو معلوم ہونا چاہیے۔ عمران انگلی اٹھا کر بولا۔ اس چٹان کی

چوٹی تک پہنچنا ممکن ہے

تم کہنا کیا چاہتے ہو سر سلطان جھنجھلا کر بولے

بھلا میں کیا عرض کر سکتا ہوں۔۔۔۔۔ عمران نے ڈھیلے ڈھالے لہجے میں کہا اور اپنے

ایک جوتے کی نوک پر نظر جمادی

تو پھر کیا جھک مارنے آئے ہو

سر سلطان کو سچ مچ غصہ آ گیا

جی نہیں۔۔۔۔۔ میں تو۔۔۔۔۔ خ۔۔۔۔۔ خیریت دریافت کرنے کے لیے

کیا فائدہ۔ کوئی جاپانی دا ماروں گا۔۔۔ مڑ کر دیکھو۔۔۔ خواتین برآمدے میں سے دیکھ رہی ہیں۔۔۔ عمران سیٹ کی دوسری طرف کھسکتا ہوا بولا تھا پھر فیاض نے مڑ کر نہیں دیکھا کہ عمران صحیح کہ بھی رہا تھا یا نہیں۔ زیر لب کچھ نئی قسم کی گالیاں عمران کو دیتا ہوا اگلی نشست پر جا بیٹھا

گاڑی سٹارٹ ہو کر جھٹکے کے ساتھ آگے بڑھی تھی۔۔۔ اب عمران اس طرح مطمئن بیٹھا تھا جیسے کہ کسی ٹیکسی ڈرائیور کو منزل مقصود کا پتا بتا کر ایک فکر مند باپ کے سے انداز میں بچوں کے مستقبل کے بارے میں سوچنے لگا ہو

کارتیز رفتاری سے راستہ طے کر رہی تھی۔ شاید فیاض سوچ رہا تھا کہ اس وقت عمران سے کیونکر نمٹا جائے۔۔۔ لیکن شاید ستارہ ہی گردش میں تھا۔ اس کا۔۔۔ دفعتاً ایک زوردار دھماکہ ہوا۔ اور کار لٹکڑا نے لگی۔۔۔ بائیں جانب والا پھیپہ برسٹ ہوا تھا۔ گاڑی رک گئی اور فیاض پلٹ کر دھاڑا۔۔۔ میں تمہیں جان سے مار دوں گا

م۔۔۔ میں تو یہاں بیٹھا ہوا ہوں۔۔۔ عمران مسمی صورت بنا کر بولا
فیاض نے نیچے اتر کر گاڑی کے گرد چکر لگایا۔ اور پھر مایوسانہ انداز میں ہاتھوں کو جنبش دی

نالبا سے یاد آ گیا تھا کہ گاڑی میں کوئی فالتو پھیپہ بھی نہیں کھبر اونہیں۔۔۔ وہ عمران کو گھونسا دکھا کر بولا۔ عنقریب ہی تم سے تم سے سمجھوں گا اس سے زیادہ عنقریب اور کیا ہوگا۔۔۔ سو پر فیاض۔۔۔ عمران نے بھی سنجیدگی سے جواب دیا

میرے پاس کوئی فالتو پھیپہ نہیں ہے۔ فیاض نے غرا کر جواب دیا
اے تو خفا ہونے کی کیا بات ہے۔۔۔ پھیپہ نکال دو
میں دوڑ کر نیا ٹیوب لگوا دوں۔ اگر یہی استعمال کے قابل رہ گیا ہو تو اسی میں جوڑ

لگوا دوں

گاڑی میں جیک بھی نہیں ہے فیاض نے پہلے کے سے غصے میں جواب دیا

تب تو پھر۔۔۔۔۔ عمران ٹھنڈی سانس لے کر رہ گیا

فیاض اسے جواب طلب اور تیز نظروں سے گھورتا رہا

تب تو پھر۔ عمران تھوڑی دیر بعد بولا۔ تم اپنی کمر میں رسی باندھو اور میں اسٹیرنگ پر

بیٹھ جاتا ہوں

خدا کی قسم۔۔۔۔۔ میں۔۔۔۔۔

باش۔۔۔۔۔ عمران ہاتھ اٹھا کر بولا۔ کوئی ایسی قسم نہ کھا بیٹھنا۔ جس کا

کنارہ نہ دے سکو

نکلو۔ باہر۔۔ فیاض آپے سے باہر ہو گیا

وہ تو نکلنا ہی پڑے گا۔ ایسے میں یہاں بیٹھ کر تمنا شا تھوڑا ہی بنوں گا۔ عمران نے کہا

اور دروازہ کھول کر نیچے اتر آیا

فیاض اب تیزی سے قدم اٹھاتا ہوا سڑک کی دوسری جانب والے کینے کی طرف

بڑھ رہا تھا

کینے کے کاؤنٹر سے اس نیا پنے کسی ماتحت کو فون کر کے گاڑی کے متعلق اطلاع دی

اور پھر باہر آ کر شاید ٹیکسی کا انتظار کرنے لگا

فٹ پاتھ کی چوڑائی زیادہ نہیں تھی۔۔۔۔۔ بیک وقت کئی آدمی فیاض کے

قریب سے گزرے۔۔۔۔۔ ان میں سے ایک کو دیکھی اس سے ٹکرایا اور معافی مانگ

کر آگے بڑھ گیا

فیاض کی آنکھیں عمران کی تلاش میں گرد و پیش کا جائزہ لے رہی تھیں

لیکن وہ کہیں دکھائی نہ دیا

بات سمجھ میں آنے والی نہیں تھی۔ عمران۔۔۔۔۔ اور اس طرح پیچھا چھوڑ دیتا۔۔۔

آج تک اس نے خواہ مخواہ اپنا وقت ضائع نہیں کیا تھا۔۔۔ تو پھر کیا۔۔۔ مقصد تھا اس کا حرکت کا۔ دوسری طرف وہ یہ سوچ بھی نہیں سکتا تھا کہ گاڑی کا پھیمہ بریسٹ ہونے میں عمران کی ہی کسی حرکت کو دخل رہا ہو۔ اس کی دانست میں پھیمہ اتفاقاً برست ہوا تھا۔۔۔۔۔ لیکن عمران۔۔۔۔۔ آخر وہ یہاں تک ساتھ کیوں لگا چلا آیا تھا۔۔۔۔۔ وہ سوچتا رہا اور پھر اتنے میں ٹیکسی نظر آگئی۔۔۔۔۔ اس نے ہاتھ اٹھا کر اشارہ کیا۔۔۔۔۔ ٹیکسی آہستہ روی کے ساتھ اس کے قریب آ کر رکی۔

وہ دروازے کے ہینڈل پر زور دینے کے لیے جھکا ہی تھا کہ کسی طرح بابا یاں ہاتھ پتلون کی جیب میں رینگ گیا۔۔۔۔۔ اور پھر وہ اس طرح سیدھا ہوا جیسے کہ اچا نک الیکٹرک شاک لگا ہو۔۔۔۔۔ ٹیکسی ڈرائیور نے بھی شاید یہ تبدیلی محسوس کی تھی۔ وہ متحیرانہ انداز میں اس کی طرف دیکھتا رہا۔۔۔۔۔ دفعتاً فیاض ہاتھ ہلا کر بولا۔۔۔۔۔ جاو۔۔۔۔۔ مجھے ابھی نہیں جانا۔

پھر ٹیکسی والا اسے دیکھتا رہ گیا۔ اور وہ اس کی طرف بڑھ گیا جہاں سے کچھ دیر پہلے اس نے اپنے کسی ماتحت کو فون کیا تھا۔

واقف ہوں۔ کہ وہ پرس ہمیشہ پتلون کی جیب میں رکھتا ہے۔ خواہ وہ کتنا ہی وزنی کیوں نہ ہو

کام ٹھیک ہو رہا ہے۔۔۔۔۔ عمران نے سر ہلا کر کہا اور سوچنے لگا۔۔۔۔۔
پائیلٹ کا بیان مختصر اور غیر واضح ہے۔ اس سے اس کے علاوہ کوئی خاص اطلاع نہیں ملتی کہ فیاض نے وہاں سے ایک لفافہ اٹھایا تھا

میرا خیال ہے کہ ہمیں بھی اس عمارت تک پہنچنا چاہیے۔

ہوں۔۔۔ فیاض کی رپورٹ کی نقل حاصل کر سکے ہو۔ عمران نے پوچھا

جی ہاں

مجھے دکھاؤ۔۔۔۔۔

بلیک زیرو کمرے سے چلا گیا اور عمران اٹھ کر فون کے قریب چلا آیا۔ کسی کے نمبر ڈائل کیے اور ماوتھ پیس میں ایکسٹروالی بھرائی ہوئی آواز میں بولا
ٹرانسمنٹ ٹو۔۔۔۔۔ بی تھر ٹین

کچھ دیر خاموش رہا پھر بولا۔۔۔۔۔ بی تھر ٹین۔۔۔۔۔ رپورٹ۔۔۔۔۔
دوسری طرف سے آواز آئی۔ ہیلی کوپٹر بتائی ہوئی جگہ پر پہنچ جائے گا
۔۔۔۔۔ ساڑھے چار بجے۔۔۔۔۔

اوکے۔۔۔۔۔ اسٹاپ۔۔۔۔۔

رسیور رکھ کر وہ بلیک زیرو کی طرف متوجہ ہو گیا جو کہ ایک فائیل لیے ہوئے کمرے میں داخل ہوا تھا۔۔۔۔۔

فیاض کی رپورٹ کئی بار پڑھنے کے بعد اس نے بلیک زیرو سے پوچھا

تمہارا کیا خیال ہے اس رپورٹ کے متعلق

میری دانست میں تو وہ اسے کار کا حادثہ ہی ثابت کرنے پر تلا ہوا ہے۔ رپورٹ کے الفاظ دیکھیے۔۔۔۔۔ کہتا ہے کہ یہاں پہنچ کر ایسے معلوم ہوتا ہے جیسے سا

ل ہا سال سے وہاں کسی کے قدم نہ پہنچے ہوں۔۔۔۔۔ کسی قسم کے نشانات بھی حاصل نہیں کر سکا

دفعتاً عمران نے چونک کر کہا۔۔۔۔۔ دیکھو کسی نے گھنٹی بجائی ہے۔۔۔۔۔

بلیک زیرو ہنی طور پر آواز کی طرف متوجہ ہو گیا۔۔۔ عمارت کے کسی دور افتادہ حصے میں گھنٹی بج رہی تھی
پھر وہ اٹھ کر باہر چلا گیا۔

عمران وہیں بیٹھا رہا۔ تھوڑی دیر کے بعد بلیک زیرو واپس آیا۔۔۔۔۔ وہ کامیاب رہے ہیں جناب۔ اس نے کہا۔ اور جیب سے کتھی رنگ کا ایک پرس نکال کر اس کے سامنے ڈالتا ہوا بولا۔ آپ تو اسے پہچانتے ہی ہونگے۔

ہوں۔۔۔ اوں۔۔۔ فیاض ہی کا معلوم ہوتا ہے۔۔۔۔۔ لیکن ضروری نہیں کہ وہ لفافہ فدا بھی اس میں پایا جائے

سر سلطان کے یہاں تک پہنچنے سے قبل تک وہ لفافہ اس پرس میں موجود تھا۔

عمران نے پرس کھولا۔۔۔۔۔ ٹھیک ہے سر ہلا کر بولا۔ تمہارا خیال کچھ غلط نہیں۔۔۔۔۔ اور۔۔۔ ایک دو۔۔۔ تین چار۔۔۔ ہوں ہوں۔ کل چھیا لیس روپے اور چھیا سی پیسے ہیں

پلاسٹک کا چھوٹا سا لفافہ اس کی مٹھی میں دبا ہوا تھا۔

یہ لفافہ زیادہ پرانا نہیں معلوم ہوتا۔ پھر وہ پیارٹی دوسری جنگ عظیم کے دوران میں اطالوی جہاز ٹوٹنے ہی تباہ ہو گئی تھی۔۔۔۔۔ پھر پلاسٹک کا استعمال تجارتی پیمانے پر جنگ کے خاتمے کے بعد ہی شروع ہوا تھا۔ لہذا یہ لفافہ جنگ کی تباہی سے پہلے کا نہیں ہو سکتا

عمران خاموش ہو گیا اور بلیک زیرو اس سے وہ لفافہ لے کر خود اس کا جائزہ لینا شروع ہو گیا

اور اس میں یہ تار کا لچھا۔۔۔۔ اس نے عمران کی طرف دیکھ کر کہا۔
نکالو

چمکدار باریک تار متعدد بلوں میں دائرے میں لپٹا ہوا تھا۔
بلیک زیرو پہلے اسے یوں ہی دیکھتا رہا۔ پھر اس کے بل کھولنے شروع کیے۔۔۔۔
تار تین یا ساڑھے تین گز لمبا ہوگا

حیرت ہے۔۔۔۔۔ بلیک زیرو سر ہلا کر بولا
یہ تو لگتا ہے کہ شاید ابھی ابھی فیکٹری سے نکل کر آیا ہے
کہیں زنگ کا ننھا سا قطرہ بھی نظر نہیں آتا
اس کو اسی طرح لپیٹ کر لفافے میں رکھ دو
عمران بولا

فیاض نے کالے سمجھ کر اسے اتنی احتیاط سے رکھ چھوڑا ہے
بلیک زیرو بڑبڑایا
معلوم کرنے کی کوشش کرو

میرا خیال ہے کہ وہ دیدہ دانستہ سر سلطان کی لڑکی کو اس کیس میں الجھانا چاہتا ہے
وہ کس طرح۔ عمران نے اس کی آنکھوں میں دیکھتے ہوئے کہا
ظاہر ہے کہ یہ لفافہ حال میں وہاں تک پہنچا ہوگا۔ تار کی کنڈیشن بتاتی ہے کہ فیاض
بھی اسے بخوبی جانتا ہے لیکن اپنی رپورٹ میں یہ ظاہر کرتا ہے کہ پہاڑی سال ہا
سال سے ویران رہی ہے

اس کی احتیاط ہمیشہ دورخی ہوتی ہے۔۔۔۔ خیر۔۔ ہم آج اس پہاڑی کا جائزہ
لیں گے



کیپٹن فیاض جو کہ بے خبر سو رہا تھا۔ جھنجھوڑے جانے کی بنا پر بوکھلا کر اٹھ بیٹھا۔ کمرے میں تیز قسم کی روشنی تھی۔ آنکھیں چندھیا گئیں۔ لیکن وہ بد صورت ریو لور تو اسے پہلی ہی نظر میں نظر آ گیا تھا۔ جس کی اہل اسی کی طرف اٹھی ہوئی دکھائی دے رہی تھی

فیاض کا ہاتھ تکیے کے نیچے ریگ گیا
میں دیکھ رہا ہوں۔ ہلکی سی غراہٹ سنائی دی۔ فائر کر دوں گا
جملہ انگریزی میں کہا گیا تھا اور لہجہ بھی غیر ملکی تھا۔ فیاض کا ہاتھ جہاں تھا۔ وہیں رہ گیا۔ اور نظر آواز کی طرف اٹھ گئی
ریو لور والے کا چہرہ نقاب میں چھپا ہوا تھا۔ لیکن ہاتھوں کی رنگت بھی اس کے غیر ملکی ہونے کی طرف اشارہ کر رہی تھی
ایک آدمی دروازے کے قریب کھڑا دکھائی دیا
----- اس کا چہرہ بھی نقاب میں ہی تھا
کیا بات ہے۔۔۔۔۔ فیاض نے جھلائے ہوئے انداز میں کہا

پہلے

تم اپنے حواس پر قابو پانے کی کوشش کرو پھر باتیں بھی ہو جائیں گی۔۔۔ جواب ملا
فیاض کی سمجھ میں نہیں آ رہا تھا کہ اب اسے کیا کرنا چاہیے۔۔۔ اسے یاد آیا کہ اس کی بیوی اس وقت کوٹھی میں موجود نہیں ہے اس سے اس کی ڈھارس کچھ بندھی۔ وہ سر شام ہی کسی تقریب میں شرکت کے لیے اپنے بھائی کے گھر چلی گئی تھی اور اس نے وہیں پرشب بٹش بھی ہونا تھا۔

میں پوچھ رہا تھا کہ تم لوگ کون ہو اور کیا چاہتے ہو۔۔۔ فیاض کے لہجے میں اس بار

زیادہ سختی تھی

اچھی بات ہے۔ ریوالور والے نے بایاں ہاتھ ہانکر کہا۔۔۔ اٹھ کر بیٹھو۔۔ اور میرے سوالات کے صحیح جوابات دو۔۔۔

فیاض اسے خونخوار نظروں سے دیکھتا ہوا تنکے پر کہنیاں ٹیک کر اٹھ بیٹھا۔ پھر نقاب پوش چند لمحے خاموش رہ کر بولا۔۔۔ پلاسٹک کا وہ لفافہ کہاں ہے جو تم نے پہاڑی والی عمارت میں پایا تھا۔

فیاض کے چہرے پر شدید ترین غصے کے آثار نظر آئے لیکن وہ زبان سے کچھ نہ نکال سکا۔۔۔۔۔

وہ لفافہ میرے حوالے کر دو۔۔۔۔۔ نقاب پوش غریبا
وہ اس وقت تو میرے پاس نہیں ہے۔۔۔۔۔ نہ جانے کیوں فیاض کچھ نرم پڑ گیا
آفس میں۔۔۔ میری میز کے دراز میں

بکواس۔۔۔۔۔ آج آفس سے روانگی کے وقت وہ تمہارے پرس میں تھا
تم آخر ہو کون۔۔۔۔۔ فیاض آنکھیں نکال کر بوال
کیوں تم مجھے تشدد پر آمادہ کر رہے ہو۔ نقاب پوش کے لہجے میں دھمکی تھی۔
ہوش میں ہو یا نہیں۔۔۔۔۔ تم کس سے باتیں کر رہے ہو۔۔۔۔۔ فیاض
تن کر کھڑا ہو گیا

پیچھے ہٹو۔۔۔۔۔ نقاب پوش نے ریوالور والہا ہاتھ آگے بڑھایا
فیاض پیچھے تو ہٹا لیکن اسی فکر میں تھا کہ جھپٹ پڑنے کا موقع ملے
دروازے کے قریب کھڑے ہوئے نقاب پوش کے ہاتھوں میں بھی ریوالور نہ
دیکھ لیا ہوتا تو اب تک کبھی کانکرا گیا ہوتا

ادھر دیکھو۔۔۔ میری طرف۔۔۔ قریب والے نقاب پوش نے کہا۔۔۔ وہ لفافہ
اس تار سمیت میرے حوالے کر دو۔۔۔ ورنہ ایسی اذیت میں مبتلا ہو جاؤ گے کہ موت

کے مالوہ گلو خلاصی کی کوئی صورت نظر نہیں آئے گی

شٹ اپ۔۔۔۔ فیاض دھاڑا۔۔۔۔ اسے حیرت تھی کہ اتنی اونچی آواز میں بولنے کے باوجود وہاں بھی تک اپنے کسی ملازم کو جگانے میں کامیاب نہیں ہو سکا تھا ہو سکتا تھا کہ ان نامعلوم آدمیوں نے انہیں پہلے ہی بے بس کر دیا ہو۔
تم قطعی بے بس ہو۔۔۔۔ نقاب پوش نے مسکرا کر اڑانے والے انداز میں کہا۔
۔۔۔ ہم باسانی تمہیں گولی مار سکتے ہیں

فیاض خاموش رہا

نقاب پوش کہتا رہا۔۔۔۔ میں جانتا ہوں کہ تم اس طرح وہ لفافہ میرے حوالے نہیں کرو گے۔۔۔ میرے پاس دوسری تدبیر بھی ہے۔۔۔ لہذا کان کھول کر سن لو۔
جب اس اذیت سے کسی طرح پیچھا نہ چھڑا سکو تو ہم سے رجوع کر لینا۔۔۔ اور ہم لفافے کی واپسی پر تمہیں اس اذیت سے نجات دلا دیں گے
پھر اس نے ہاتھ اٹھاتے ہوئے اپنے ساتھی کو کسی قسم کا اشارہ کرتے ہوئے دوبارہ فیاض کو مخاطب کیا۔۔۔ تم اپنی جگہ سے ہلنے کی ہمت نہ کرنا

ریوالور کی نال فیاض کے سینے کی طرف اٹھی رہی اور دوسرا آدمی آہستہ آہستہ چلتا ہوا اس کی پشت پر آیا

سامنے والے نقاب پوش نے فیاض کو پھر وارننگ دی۔۔ کہ وہ اپنے ہاتھ نیچے گرائے رکھے]


دفعۃً فیاض کے حلق سے عجیب سی آواز نکلی۔۔ اور وہ بلبلاں گال دبائے ہوئے نیچے فرش پر گر گیا

اب تڑپنے پھڑکنے کی اجازت ہے۔ سامنے والا نقاب پوش ہنس کر بولا۔
تمہارے گھر کے قریب جو سگریٹ کا بہت بڑا بورڈ لگا ہوا ہے۔ اس پر چاک سے لفظ لفافہ لکھوا دینا۔ اگر اس اذیت سے پیچھا چھڑانا چاہو

فیاض بایاں گال دبائے بری طرح چیخ رہا تھا۔ ایسا لگ رہا تھا کہ جیسے وہ کوشش
کے باوجود بھی اپنی چیخیں دبائے پر قادر نہ تھا

دونوں نقاب پوش ہنستے رہے پھر ایک اونچی آواز میں بولا۔ ہم جا رہے ہیں۔۔
لیکن یہ تینوں الفاظ یاد رکھنا۔۔۔۔۔ لفافہ۔۔۔۔۔ بورڈ۔۔۔۔۔ اور چاک اسٹک

وہ دونوں دروازے سے گزر کر نظروں سے اوجھل ہو گئے
فیاض اسی طرح تڑپتا رہا



سر سلطان کے چہرے پر گہری تشویش کے آثار تھے۔۔۔۔۔ اور عمران
 خاموش بیٹھا اپنے داہنے ہاتھ کے ناخنوں کا جائزہ لے رہا تھا
 آخر یہ ہوا کیسے۔۔۔۔۔ سر سلطان کچھ دیر بعد بولے
 جس طرح میرے آدمی فیاض کے محلے میں کام کر رہے ہیں۔۔۔ اسی طرح کوئی
 اور بھی پارٹی ہے۔۔۔۔۔ ورنہ ان دونوں نقاب پوشوں کو اس کا علم کیونکر ہوتا۔۔۔ آفس
 سے چلتے وقت وہ لفافہ اس کے پاس تھا
 یہ کہا تھا انہوں نے اس سے
 جی ہاں۔۔۔۔۔
 وہ اب کہاں ہے۔۔۔۔۔
 کون۔۔۔۔۔ لفافہ۔۔۔ یا فیاض۔۔۔۔۔
 دونوں۔۔۔۔۔

فیاض ہسپتال میں ہے۔۔۔ اور لفافہ اس کے پاس نہیں ہے۔۔۔۔۔
 کس کے پاس ہے۔۔۔۔۔

عمران نے لاعلمی ظاہر کرنے کے لیے مایوسانہ انداز میں ہاتھوں کو جنبش دی اور پھر
 بولا۔۔۔ ویسے فیاض کا بیان ہے کہ کل اس کی جیب کٹ گئی تھی۔۔۔ لفافہ پرس میں تھا
 ۔۔۔۔۔ لہذا کسی گره کٹ کے ہاتھ لگ گیا ہوگا
 یہ تمہارا کیا خیال ہے کہ وہ کسی گره کٹ کے ہاتھ لگ گیا ہوگا
 عمران نے احمقانہ انداز میں سر کو اٹھاتی جنبش دی
 پھر۔۔۔۔۔

میں کیا عرض کروں۔۔۔۔۔ لیکن میں نے فیاض کے لیے ویسا ہی لفافہ اور تار کی
 لچھی مہیا کر دی ہے

فیاض بالک ہی گدھا نہیں ہے۔ سرسلطان کے لہجے میں بے اعتباری تھی
ہو سکتا ہے کہ کسی قدر ہو۔ لیکن اسے دوسرے ذریعے کی تلاش کب تھی وہ تو محض
رپورٹ میں اس پہلو کی بھی خانہ پری کی غرض سے اوپر گیا تھا۔ اسے یقین تھا۔
جناب کہ وہ ایکسیڈنٹ مینا کی کار ہی سے ہوا تھا بہر حال چونکہ اسے کسی دوسرے
ذریعے کی تلاش نہیں تھی۔ اس لیے اس کی نظر بھی اس پر نہیں پڑی

اس سے پہلے بھی کچھ لوگ اوپر پہنچنے کی کوشش کر رہے ہیں۔۔۔ سرسلطان بولے
نیچے ہی انہوں نے راستہ تلاش کیا ہوگا۔۔۔۔۔ وہ تو یقیناً کسی کے بس کا روگ
نہیں۔۔۔ خیر کبھی آپ کو فرصت ملی تو وہ راستہ آپ کو بھی دکھا دوں گا۔۔۔
فی الحال تو اس تار اور لفافے کا مسئلہ درپیش ہے
آخر وہ ہے کیا بلا۔۔۔۔۔

ایسی ہی بلا جس کے لیے وہ جان پر کھیل کر فیاض کی کوٹھی میں داخل ہوئے تھے۔
لیکن اس سے پہلے ہی وہ فیاض کی جیب سے نکال لیا گیا تھا۔۔
تو اس کا یہ مطلب ہوا کہ دو مختلف پارٹیاں اس میں دلچسپی لے رہی ہیں۔
عمران کچھ نہ بولا۔۔ وہ پر تفکر انداز میں چیونگم کا پیکٹ پھاڑ رہا تھا



فیاض کے لیے اندازہ کرنا مشکل تھا کہ ماریا کے انجکشن اسے کتنی دیر تک اس اذیت کے

احساس سے بچائے رکھتے ہیں۔ ویسے اس بار ہوش میں آنے پر اس نے محسوس کیا جیسے کہ بائیں گال پر ٹھنڈک پڑ گئی ہو۔۔۔ لیکن وہ اسے احساس کا دھوکہ سمجھ کر ان سوزش آمیز ٹیسوں کا منتظر رہا جو کہ ہوش میں آتے ہی اٹھنے لگتی تھیں۔

دفعنا اسے یاد آیا کہ سگریٹ کے اشتہاری بورڈ پر چاک سے لفظ۔۔۔ لفاظہ لکھوا چکا ہے۔۔۔ اس نے درتے ڈرتے ہوئے بائیں گال پر ہاتھ پھیرا۔ اس کو ہلکی سی بھی سوزش محسوس نہ ہوئی

اسے ہوش میں آتا دیکھ کر نرس واپس چلی گئی تھی جو کہ ڈیوٹی ڈاکٹر کے ساتھ واپس آئی

اب کچھ دیر برداشت بھی کیجیے جناب۔۔ اس نے بڑے ادب سے کہا۔۔ مورفیا کا اثر سسٹم پر اچھا نہیں ہوتا

اب اس کی ضرورت نہیں ہے۔۔۔ فیاض گال پر ہاتھ پھیرتا ہوا مسکرا کر بولا
یعنی تکلیف کم ہے

جی نہیں بالکل بھی نہیں ہے

یعنی۔۔۔۔۔ وہ۔۔۔۔۔ سوزش

جی۔۔۔ ہاں۔۔ اب میں بالکل ٹھیک ہوں

براہ کرم۔۔۔۔۔ اسی طرح لیٹے رہیے گا۔ ڈاکٹر نے کہا اور تیزی سے باہر نکل گیا کچھ دیر کے بعد فیاض کو پھر کیمیائی آزمائشوں میں سے گزرنی پڑا۔۔ اور اس کے بائیں گال پر مختلف قسم کے آلات کا دباؤ پڑتا رہا لیکن وہ ان تجربات کے نتائج سے فوری طور پر آگاہ نہ ہو سکا

اعتماد نہ کر سکتا تھا۔ کوئی بھی نہیں جانتا تھا کہ وہ اچانک اس مرض میں کیسے مبتلا ہو گیا تھا۔۔۔۔۔ اور اب شاید ڈاکٹر بھی متحیر تھے کہ اچانک ہی اس سے گلو خلاصی کیسے ممکن ہوئی۔۔۔۔۔ فیاض گھر آیا۔۔۔۔۔ اسے معلوم تھا کہ عمران نے وہالفا نہ کہاں رکھا ہوگا۔۔۔۔۔ بیوی اسی کی ہدایت کے مطابق ابھی تک بھائی کے گھر میں مقیم تھی۔۔۔۔۔ لفا نہ نکالنے کے لیے فیاض نے رائینگ ٹیبل کے میز پوش کے نیچے ہاتھ ڈالا۔۔۔۔۔ اور ایک بڑا سا لفا نہ کھینچتا چلا آیا۔۔۔۔۔ لیکن اس میں عمران کے رکھے ہوئے لفا نہ کی بجائے پنسل سے گھسیٹی ہوئی ایک تحریر برآمد ہوئی۔۔۔۔۔ ہمیں علم ہو چکا ہے کہ لفا نہ کہاں ہے۔۔۔۔۔ اب تم جہنم میں جاو۔۔۔۔۔ فیاض کے منہ سے گالیوں کا طوفان اٹھ پڑا۔۔۔۔۔ اور یہ عمران ہی کے لیے تھا۔۔۔۔۔ کانپتے ہوئے ہاتھ سے اس نے سیلفیون پر عمران کے نمبر ڈائل کیے اور وہ بدبختی سے دوسری طرف موجود تھا۔۔۔۔۔ تم کتے ہو۔۔۔۔۔ فیاض حلق پھاڑ کر دھاڑا۔۔۔۔۔ کون بھونک رہا ہے۔۔۔۔۔ دوسری طرف سے پوچھا گیا۔۔۔۔۔ تم نے مجھے دھوکہ دیا ہے۔۔۔۔۔ کون بول رہا ہے۔۔۔۔۔ میں فیاض ہوں۔۔۔۔۔ اوہ لیکن تمہاری آواز کو کیا ہوا ہے۔۔۔۔۔ میں پہچان نہ سکا۔۔۔۔۔ میں گھر سے بول رہا ہوں۔۔۔۔۔ تم نے یہاں کیا کیا ہے۔۔۔۔۔ وہی جو کہ تم سے کہہ چکا تھا۔۔۔۔۔ وہ لفا نہ یہاں نہیں ہے۔۔۔۔۔ حیرت۔۔۔۔۔ تب تو اس کا مطلب ہے کہ وہ اس سے باخبر ہو گئے تھے۔۔۔۔۔ کیا تم پنسل سے کچھ لکھ کر رہ گئے تھے۔۔۔۔۔

ہرگز نہیں۔۔۔ میں نے صرف وہی پلاسٹک کا لفافہ بتائی ہوئی جگہ پر رکھا تھا
اگر تم سچ کہہ رہے ہو۔۔۔ تو پھر
کچھ نہیں۔۔۔ تم گھر پر ہی ٹھہرو۔۔۔ میں وہیں آ رہا ہوں۔۔۔ دوسری
طرف سے آواز آئی۔۔۔ اور سلسلہ منقطع کر دیا گیا



کیا وعدہ کیا ہے

یہی کہ وہ پروفیسر سے اس کے لیے کوئی تدبیر کرائے گی

اوہ۔۔۔۔۔ جوزف شادی کر لے ورنہ پچھتائے گا

کیا قسم ہے صفدر نے دلچسپی ظاہر کرتے ہوئے پوچھا

کسی نجومی کی پیشن گوئی ہے کہ اسے اس سال دوسری شادی کرنی ہی پڑے گی

صفدر ہنسنے لگا اور جوزف جھینپ کر دوسرے کمرے میں چل گیا

کچھ دیر خاموشی رہی اور پھر وہی مسئلہ چھڑ گیا

صفدر کو اس پر تشویش تھی کہ اب وہ لوگ عمران کے پیچھے پڑ جائیں گے

©2002-2006

جس کا میں پجاری ہوں۔۔۔۔۔ خیر۔۔۔۔۔ اچھا۔۔۔۔۔ اب تم اپنا کام دیکھو
 رافیہ سبز کمرے میں آگئی۔۔۔ ابھی تک آج کی ڈاک نہیں دیکھی تھی
 روزانہ کی ڈاک سے آئے ہوئے خطوط جو ابی لفافے کے ساتھ نکھی کر کے اوٹو
 ویلانی کی میز پر رکھ دیے جاتے تھے۔۔۔۔۔ اور وہ ان خطوط کے جوابات ان سے
 نکھی کر دیتا تھا۔۔۔۔۔ پھر ان جوابات کو ٹائپ کرنا اور ملفوف کر کے ڈاک کے سپرد
 کرنا رافیہ سموناف کا کام تھا۔۔۔۔۔

نہ وہ آنے والے خطوط کا بغور مطالعہ کرتی تھی۔ اور نہ ان کے جوابات کا
 ۔۔۔۔۔ بس مشینی طور پر اپنے فرائض انجام دیتی رہتی تھی
 لیکن ان خطوط سے متعلق کچھ دنوں سے ایک الجھن میں مبتلا ہو گئی تھی
 پلے جو خطوط آیا کرتے تھے ان میں کسی ایک جانور کا نام اور نام لکھنے کا وقت اور
 دن درج ہوتا تھا۔۔۔۔۔ لیکن اب ان میں ایسے خطوط بھی ہوتے تھے
 جن میں ناموں کی قطار در قطار نظر آتی۔۔۔۔۔ وہ انہیں بھی دوسرے خطوط کے
 ساتھ جواب کے لیے رکھ لیتی۔ لیکن کچھ دنوں کے بعد اس نے محسوس کیا کہ
 خصوصیت کے ساتھ ان کے جوابات نہیں دیے جاتے
 اس قسم کے کچھ نہ کچھ خطوط اب تو ہر ڈاک میں ہوتے

پھر آہستہ آہستہ اسے محسوس ہونے لگا تھا کہ وہ کسی غلط جگہ آپھنسی ہے نہ جانے
 کیوں وہ دوسرے قسم کے خطوط کے متعلق شبہات میں مبتلا ہو گئی تھی
 کئی طرح کے خیالات آتے۔۔۔۔۔ کچھ دیر ان کے مختلف پہلوؤں پر غور کرتی
 رہتی اور پھر اپنے کام میں لگ جاتی

آج بھی ایسے ہی تین خطوط اس نے تازہ ڈاک سے چھانے تھے اور انہیں بغور دیکھ
 رہی تھی

اچانک اسے ایک تیز قسم کی آواز سنائی دیا ان خطوط کو بھی میرے پجاری کی میز پر

رکھ دو۔۔۔ یہ میرے دشمنوں کی کارگزاری ہے

وہ چونک کر چاروں طرف دیکھنے لگی لیکن اس پاس کوئی بھی نظر نہیں آیا

اٹھ کر دروازے کی طرف چھٹی۔۔۔۔ راہداری سنسان پڑی تھی۔۔۔۔۔ کون

ہے۔۔۔ بالآخر اس نے کانپتی ہوئی آواز میں بلند آواز سے پوچھا لیکن بازگشت کے علاوہ کچھ بھی نہ سن سکی

وہ پھر کمرے میں واپس آگئی۔ یہاں بھی پہلے ہی کی سی خاموشی چھائی ہوئی تھی

۔۔۔۔۔ کرسی پر بیٹھنے کی ہمت نہ پڑی۔۔۔۔۔ وہ سرگوشی واہمہ نہیں ہو سکتی تھی

۔۔۔ اسے اس کے الفاظ من و عن یاد تھے

ایک بار پھر وہ غیر ارادی طور پر دروازے کی طرف چھٹی۔ ٹھیک اسی وقت راہداری

سے قدموں کی چاپ بھی سنائی دی۔۔۔۔۔ ساتھ ہی اوٹو ویال نی نے کہا۔۔۔۔۔

سموناف یہ تمہاری آواز تھی

وہ راہداری میں نکل آئی۔ اوٹو سامنے کھڑا تھا۔۔۔۔۔

کاے بات ہے اس نے پوچھا۔۔۔۔۔ کیا چیخ تمہاری تھی

جی۔۔۔۔۔ جی۔۔۔۔۔ ہاں۔۔۔۔۔ وہ ہانپتی ہوئی بولی۔۔۔۔۔ مے نے ایک پراسرار سرگوشی

سنی تھی۔۔۔

کیا مطلب۔۔۔۔۔ وہ چونک پڑا

کسی نے مجھ سے کہا تھا ان خطوط کو بھی میرے پجاری کی میز پر رکھ دو۔۔۔۔۔ یہ

دشمن روحوں کی کارگزاری ہے

اوہ۔۔۔۔۔ اوہ۔۔۔۔۔ تم کن خطوط کا تذکرہ کر رہی ہو

وہ جن میں بہت زیادہ جانوروں کے نام لکھے ہوئے تھے

ذرا پھر تو دہرانا سرگوشی کے الفاظ

ان خطوط کو بھی میرے پجاری کی میز پر رکھ دو۔۔۔۔۔ یہ دشمن روحوں کی کار

ہوتی ہے۔ مجھے روحانیت سے دلچسپی تھی۔ زندگی کے مختلف ادوار میں مختلف جنونوں کا شکار رہا ہوں میں۔ کبھی جڑی بوٹیوں اک چکر۔۔۔ کبھی ستاروں اک خبط اور کبھی روحوں سے رابطہ قائم کرنے کا شوق۔ بہر حال ان دنوں میں روحانیت کے شوق میں مبتلا ہو گیا

و یلانی خاموش ہو گیا اور رافیہ ہمہ تن سوال بنی بیٹھی تھی
و یلانی نے دوبارہ سلسلہ گفتگو شروع کرتے ہوئے کہا۔ وہ ایک بہت پرانی قبر تھی
۔۔۔۔۔ مقبرے کی عمارت منہدم ہو چکی تھی اور زمین میں ایک جگہ غار سا تھا۔۔۔۔۔
میں اس میں اتر گیا۔۔۔۔۔ سکت بدبو اور گھٹن تھی۔۔۔۔۔ لیکن میں نارنج کی روشنی میں آگے
بڑھتا ہی گیا

آخر اس طرح ایک بہت بڑے تابوت تک میری رسائی ہوئی۔ بدقت تمام میں
اس کا ڈھکن کھول سکا۔۔۔۔۔ اس میں ایک حنوط کی ہوئی لاش تھی۔۔۔۔۔ اس دن میں
نے ڈھکنے کو اسی طرح بند کر دیا اور چپ چاپ واپس آ گیا۔۔۔۔۔ دوسرے دن کیمرہ
اور فلش گن لے کر گیا اور اس حنوط کی ہوئی لاش کی تصویر کھینچی اب جو اس قبر سے باہر
آیا ہوں تو ایسا لگا کہ جیسے کوئی میرے ساتھ چل رہا ہو

اوٹو و یلانی کی آواز بندرتج گھٹ رہی تھی اور وہ تبخیم لہ دہرائے چلا جا رہا تھا
جیسے کوئی میرے ساتھ چل رہا ہو

وہ حیرت اور خوف سے اس کی طرف دیکھتی رہی۔ و یلانی کی آنکھیں بھی بند ہو
گئیں۔ دیکھتے ہی دیکھتے اس کا سر کرسی کی پشت پر گاہ پر ڈھلک گیا وہ غالباً بے ہوش
ہو چکا تھا

رافیہ سموناف بوکھلا کر کھڑی ہو گئی



عمران جیسے ہی فلیٹ سے نکل کر زینے طے کرنے لگا کسی نے نام لے کر بلایا۔ وہ نیچے اترتے اترتے رک کر مڑا۔۔ ساتھ ہی گال پر کوئی ٹھنڈی سی چیز لگی اور وہ اچھل پڑا۔۔ زینوں پر اندھیرا تھا۔ پیر پھسلا تو بقیہ زینے پیر کو تکلیف کیے بغیر ہی طے کر ڈالے۔۔۔ نیچے فٹ پاتھ پر آگرا۔۔ لیکن چوٹ کا احساس کسے تھا۔۔ بس وہ دانے گال کو دبائے کھڑا تھا۔ ایسا لگ رہا تھا جیسے کہ بے شمار ننھی ننھی چنگاریاں گال میں پیوست ہو گئی ہوں۔۔۔ یہ تکلیف اتنی شدید تھی کہ دوسری جسمانی تکالیف اس میں دب کر رہ گئیں۔۔۔ وہ ویسے ہی گال دبائے ہوئے اٹھا اور پھر زینوں کی طرف جھپٹا اور اندھیرے کی پروا کیے بغیر زینے طے کرتا ہوا اوپر کی طرف جانے لگا اوپر پہنچ کر اپنے فلیٹ کے دروازے پر دو ہنٹر چلانے شروع کر دیئے۔ سلیمان اندر تھانے دروازہ کھول کر حیرت سے اسے دیکھا

عمران اسے دھکا دے کر غراتا ہوا بولا۔۔ دروازہ بولٹ کر دے

کیا بات ہے صاحب۔۔ سلیمان نے بوکھلائے ہوئے لہجے میں پوچھا

دروازہ بولٹ کر دے۔۔ عمران آگے بڑھتا ہوا بولا

سلیمان نے دروازہ بولٹ کر دیا اور حیرت سے منی پھاڑے عمران کو دیکھتا رہا

اے پیاز۔۔۔ عمران دانت پر دانت جمائے ہوئے کہا

سسلیمان جھپٹتا ہوا اندر گیا اور پانی کا گلاس لیے ہوئے واپس آیا۔۔۔

عمران مسہری پر گر گیا۔۔۔ سلیمان کے ہاتھ میں گلاس دیکھ کر بھنا گیا

پیاز نہیں۔۔۔۔۔ پیاز۔۔۔۔۔ وہ حلق کے بل چیخا

پیاز۔۔۔۔۔ سلیمان نے متحیرانہ دہرایا۔ جلدی جلدی پلکیں جھپکائیں اور بوکھلا

ئے ہوئے لہجے میں بولا۔ پیاز سے کیا ہوگا۔ ڈاڑھ کے درد میں تو۔۔۔۔۔

اور درد۔۔۔۔۔ پیاز کچل کر۔۔۔ عرق۔۔۔۔۔ براندی میں

سبحان اللہ۔۔۔۔۔ یا تو پیسے گے ہی نہیں۔۔۔۔۔ یا پیاز کا عرق ملا کر۔۔۔۔۔
 خاموش۔۔۔۔۔ عمران دہاڑا۔۔۔۔۔ پھر خود ہی اٹھ کر باورچی خانے کی طرف جھپٹا
 ادھر ادھر ہاتھ مار کر کہیں سے پیاز کی گھنٹی نکالی اور خود ہی اسے کچلنے لگا
 لائینے لائینے سلیمان بولا۔۔۔۔۔ پیاز کے عرق سے نشہ نہیں اترتا۔۔۔۔۔
 اور دو۔۔۔۔۔ خبیث۔۔۔۔۔ خاموش رہ۔۔۔۔۔ عمران مکاہلا کر کہا
 اچھا سا جب کدو کے چھلکنے سے بھی نشہ اتر جاتا ہے۔ مجھے کیا
 ۔۔۔۔۔ سلیمان نے برا سامنہ بنا کر کہا اور پیاز کچلنے بیٹھ گیا

عمران جوزف کے کمرے کی طرف بڑھا۔ لیکن جوزف کو وہاں نہ پا کر تو اس
 کیا جان ہی نکل گئی جوزف سلیمان کی وجہ سے اپنی بوتلیں چھپا کر رکھتا تھا۔ لہذا اس کی
 عدم موجودگی میں ان کا ڈھونڈنا کارے دارو

وہ پھر باورچی خانے میں واپس آیا۔ اتنی دیر میں سلیمان نے پیاز کے عرق کی
 ایک خاصی مدد ایک پیالی میں جمع کر لی تھی

اسپرٹ۔۔۔۔۔ ہے اسپرٹ۔۔۔۔۔ اس نے سلیمان سے پوچھا
 ہاں ہے۔۔۔۔۔ لیکن اس کا لیے سے چھپا کر رکھنی پڑتی ہے۔ شیشوں کو صاف کرنے
 کے لیے لا کر رکھتا ہوں

ابے تو لا۔۔۔۔۔ جلدی سے۔۔۔۔۔ عمران اسی طرح دانت پر دانت جمائے ہو
 ئے بولا۔۔۔۔۔

تکلیف بے حد بڑھ گئی تھی

سلیمان عرق کی پیالی وہیں چھوڑ کر واپس چلا گیا۔ جب آیا تو اسپرٹ کی بوتل اس
 کے ہاتھ میں تھی

عمران نے بوتل چھین کر اسے باہر دھکیل دیا اور جب وہ کچن کا دروازہ بند کر کے
 اسے بولٹ کر رہا تھا تو سلیمان کو بڑبڑاتے ہوئے سنا۔۔۔۔۔ کچھ ٹھیک نہیں ہے آدمی کا

--- کب کیا ہو جائے --- شراب نہیں ملی تو اسپرٹ اور پیاز کا عرق ---
کہیں کایچہ کاٹ کر نہ رکھ دے

عمران اس کی بکواس پر توجہ دے بغیر پیاز کے عرق کی پیالی میں اسپرٹ انڈیلنا رہا
پھر اس محلول سے رومال؛ تر کے گال پر رکھ لیا۔۔۔ فوراً ہی ایسا معلوم ہوا کہ جیسے
چنگاریوں پر پانی کے چھینٹے پڑ گئے ہوں

دروازہ کھولے۔۔۔ سلیمان نے باہر سے دروازے پر ہاتھ مار کر کہا

عمران خاموشی سے بار بار وہی عمل دہراتا رہا

اور بلا کر گال میں ٹھنڈک پڑ گئی۔ سلیمان کی اوٹ پٹانگ بکواس جاری تھی۔ پتا

نہیں نشے میں ہیں یا نشے کے لیے یہ سب کچھ کر رہے ہیں

دفعتاً عمران دروازہ کھول کر باہر آیا۔۔۔ لیکن داہنا گال اب بھی دبائے ہوا تھا

۔۔۔۔۔ اب تو باقاعدہ قسم کی کراہیں بھی نکل رہی تھیں

آخر بتاتے کیوں نہیں۔۔۔۔۔ سلیمان نے جھٹاکر پوچھا

آگ لگی ہوئی ہے گال میں

ہوا کیا۔۔۔۔۔

زینے پر کسی نے گال پر کچھ کیا تھا

وہی ہوا آخر جس کا ڈٹھا۔۔۔۔۔ سلیمان نے ٹھنڈی سانس لے کر کہا

کیا ہوا۔۔۔۔۔ عمران غرا کر پلٹا

مس چھوٹو بھائی۔۔۔۔۔ آپ کو بری طرح گھورا کرتی ہے۔ سلیمان نے راز دارنہ

لہجے میں کہا۔ آج تو زینے کا بلب ہی فیوز ہو گیا ہے شاید

اے کیوں بکواس کرتا ہے۔۔۔۔۔ ہائے۔۔۔۔۔ ارے۔۔۔۔۔ اوف۔۔۔۔۔ میں کیا

کروں

عمران اسی طرح کراہتا ہوا کمرے میں آیا۔۔۔ اور پلنگ پر ڈھیر ہو گیا۔۔۔ حقیقتاً

اب ذرا برابر بھی سوزش باقی نہیں رہی تھی۔ لیکن وہ پہلے سے بھی زیادہ بے چینی ظاہر
کر رہا تھا





رافیہ سموناف دبے پاؤں سبز کمرے میں داخل ہوئی۔ ہوٹل سے چلتے وقت اس نے تہیہ کر لیا تھا کہ وہ اوٹو ویلانی سے اس کا ہنی اک بقیہ حصہ معلوم کرنے کی کوشش نہیں کرے گی خواہ مخواہ خود کو سرا سیمگی کے حوالے کر دینے کا کیا فائدہ

پچھلے دنوں ویلانی کے بے ہوش ہو جانے کے بعد وہ کیسی بدحواس ہوئی تھی۔ سمجھ میں نہیں آ رہا تھا کہ اسے کیا کرنا چاہیئے۔ بڑی دیر تک تو وہ خود بھی سکتے کی سی حالت میں رہی پھر ویلانی خود بخود ہی ہوش میں آیا تھا

اور اس نے رافیہ سے بڑی نجیف آواز میں کہا تھا کہ وہ اپنے ہوٹل واپس جاسکتی

ہے

اور وہ بے چون چر اس کو اسی حالت میں چھوڑ کر اپنے ہوٹل واپس آ گئی تھی

پھر اسے نہیں معلوم کہ اس کے بعد اوٹو ویلانی کس حال میں رہا تھا

اس وقت سبز کمرے میں داخل ہوتے ہی اس کی نظر ایک قد آدم تصویر پر پڑی تھی

جو کہ اس سے پہلے اس کمرے میں نہیں تھی یہ فوٹو گراف ہی تھا۔ پینٹنگ نہیں تھی

وہ دروازے کے قریب ہی اسے رک کر دیکھتی رہی

حنوط کی ہوئی لاش کی تصویر۔۔۔۔۔ اس سے پہلے بھی ایسے تصویریں بہت دیکھ چکی

تھی۔۔۔۔۔ وہ لا پرواہی سے اپنی میز کی طرف بڑھنے ہی والی تھی کہ دفعتاً وہیں ٹھنک

گئی۔۔۔۔۔ وہ تصویر۔۔۔ ایسی صورت پہلے کہاں دیکھی تھی کس جاننے والی مشابہت

رکھتی ہے۔۔۔ وہ سوچنے لگی۔ ہونٹوں کی بناوٹ کیلی ناک۔۔۔۔۔ اور گالوں کی

ہڈیوں کا ابھار۔۔۔۔۔ اونہ۔۔۔ وہ بڑ بڑائی اور اپنی میز پر آ بیٹھی۔ کام شروع کرنے

سے پہلے وینٹی بیگ سے آئینہ نکال کر میک اپ کا جائزہ لینے کی عادت تھی۔ اس

وقت غیر ارادی طور پر آئینہ وینٹی بیگ سے نکال لیا۔ اور پھر بری طرح چونکی۔ بوکھلا

کر کھڑی ہو گئی

اب اسے احساس ہوا کہ مشابہت تو خود اس سے تھی۔ ہونٹوں کی بناوٹ وہی تھی۔
گالوں کی ہڈیوں کے ابھار بھی ویسے ہی تھے۔ حنکہ اگر وہ اپنے بال اوپر کی طرف
سمیٹ لیتی تو پیشانی کی بناوٹ بھی اس سے مختلف نہ تھی

پتا نہیں کیوں اس کے پیر کاپنے لگے تھے اور جسم خالی خالی سا محسوس ہونے لگا تھا
دفعتا وہی نرم سی سرگوشی کمرے کی فضا میں گونجی

ڈرون نہیں تم میری پر چھائی ہو۔۔۔ میں تمہارے ہی تو سطر سے دنیا پر دوبارہ حکومت
کرونگی میرے پجاری اوٹو ویلانی سے کبھی الگ نہ ہونا اور اپنی پاکیزگی بھی برقرار
رکھنا۔۔۔ تم میری پر چھائیں ہو۔۔۔ تم میری پر چھائیں ہو

سرگوشی بتدریج مدہم ہوتی ہوئی کمرے کے سکوت میں مدغم ہو گئی وہ چند لمحوں کے لیے
حس و ہرکت وہیں کھڑی رہی پھر بے تحاشا راداری میں نکل آئی
آج شاید پہلی بار وہ اوٹو ویلانی کو اس طرح آوازیں دے رہی تھی

مسٹر ویلانی۔۔۔ مسٹر ویلانی۔۔۔ آپ کہاں ہیں۔۔۔ مسٹر ویلانی۔۔۔۔۔
راداری کے سرے پر ویلانی دکھائی دیا جو کہ غالباً اس کی آواز سن کر کسی کمرے
میں سے نکلا تھا

کیا بات ہے کیا بات ہے۔۔۔ وہ رافیہ کی طرف چھپتا

لیکن اب رافیہ بت بنی کھڑی تھی

کیا بات ہے سموناف۔۔۔۔۔

وہ صرف اس کی طرف دیکھ کر رہ گئی۔۔۔ کچھ کہنا چاہا۔ لیکن الفاظ نہ ملے

کیا تم خوفزدہ ہو۔۔۔ اوٹو نے پوچھا

رافیہ نے نفی میں سر کو جنبش دی

پھر کیا بات ہے

سرگوشی۔۔۔۔۔ وہی سرگوشی۔۔۔۔۔ وہ بدقت کہہ سکی

اوہ کب کیسے۔۔۔ مجھے بتاؤ۔۔۔ اور ادھر آؤ

و یلانی کی آواز میں اضطراب تھا

وہ اس کا بازو پکڑ کر اسے ڈرائینگ روم میں لایا۔ اتنی دیر میں وہ بھی اپنے حواس پر

قابو پا چکی تھی

مجھے بتاؤ۔۔۔ بے بی کیا ہوا تھا۔۔۔ و یلانی کچھ دیر بعد کہا

رافیہ نے کانپتی ہوئی آواز میں کچھ دیر کے بعد پہلے کا واقعہ دہرایا۔ و یلانی سر

جھکائے سنتا رہا۔ کہانی کے بعض حصوں پر اس نے نفیسی انداز میں سر کو جنبش بھی دی

تھی

کچھ دیر خاموشی رہی۔۔۔ پھر وہ طویل سانس لے کر بولا۔۔۔ میں نے ہی وہ

تصویر کمرے میں لگائی تھی۔ یہ اس روح کے جسم کی تصویر ہے جس کا تذکرہ کل میں

نے تم سے کیا تھا۔ میں اسے ابھی تسلیم کرتا ہوں۔۔۔ کہ وہ تم سے مشابہت رکھتی ہے

لیکن یقین کرو کہ میں نے یہ سب کچھ اسی روح کے اشارے پر کیا ہے

روح کے اشارے پر۔۔۔۔۔

ہاں۔۔۔ بے بی کل میں اپنی کہانی پوری نہیں ل کر سکا تھا۔۔۔ ہو سکتا ہے

کہ اس مہربان روح نے اس واقعہ کو اپنے طور کر حل کرنا چاہا ہو۔ بہر حال اب سنو

۔۔۔ وہ روح اس واقعے کے بعد سے میرے ساتھ رہی ہے۔۔۔ میں ہر وقت محسوس کرتا

تھا جیسے کہ تنہا نہیں ہوں کبھی کبھی تو خوف بھی معلوم ہوتا تھا۔ عجیب سی ذہنی کیفیت سے

دو چار تھا ان دنوں۔ اس ذہنی انتشار سے پیچھا چھڑانے کے لیے میں نے ایک عرب

عالم سے رجوع کیا اس کی کوششوں کے بعد میرے اور روح کے درمیان گفت و

شنید کے لیے کچھ اشارے مقرر کیے گئے۔۔۔ انہیں اشاروں سے اس روح نے

جھیم مطلع کیا۔۔۔ کہ میں اس کے لیے مناسب جسم تلاش کروں۔۔۔ بڑا مسئلہ تھا دشوار

جسم کا۔۔۔ مطلب میں یہی سمجھ سکا کہ وہ جسم اس کی حنوط کی ہوئی لاش سے مشابہت

- اب میرے بزنس میں تمہاری حیثیت ایک حصہ دراکسی ہوگی
یہ بزنس -----

ہاں ----- اب روح ہمیں دنیا کے ان رازوں سے آگاہ کرے گی جن کا علم
کسی کو بھی نہیں
تو اس سے کیا ہوگا

بالکل صحیح قسم کی پیشن گوئیاں کی اج سکیں گی۔ ابھی تک میں علم کا سہارا لیا تھا
ہوں۔ لیکن اب سارے مسئلے باسانی حل ہو جائیں گے۔۔۔ علم نجوم میں تو بعض
اوقات حساب کی غلطی کی بنا پر بڑی بڑی اغزشیں ہو جاتی ہیں۔ لیکن اب دنیا کا سب
سے برا کاہن بھی پیشن گوئی میں میرا مقابلہ نہیں کر سکے گا۔۔۔ بے بی سمونا ف اب ہم
دونوں دنیا کی عظیم ترین ہستیاں ہیں۔۔۔۔۔ لیکن مجھ سے زیادہ تم عظیم ہو۔ اب
میں تمہیں سلام کرتا ہوں



ڈاکٹر پر ڈاکٹر آرہے تھے۔ لیکن عمران تھا کہ سر تکیے پر برابر پٹنے جا رہا تھا۔ وہ ڈاکٹر بھی آئے جنہوں نے کیپٹن فیاض کو دیکھا تھا۔ لیکن پہلے ہی کی طرح اس کیس میں بھی ناکام رہے عمران کی تکلیف کے پیش نظر ماریا کے انجکشن لگانے کی تجویز پیش کی گئی لیکن عمران کراہ کراہ کر کہتا رہا۔ جب آج تک ویسے ایفون نہیں کھائی تو انجکشن کی شکل میں لے کر کیوں عاقبت خراب کروں۔۔۔ نہیں۔۔۔ نہیں کوئی اور صورت نکالی جائے

فیاض بھی عیادت کے لیے آیا تھا۔ اس نے اسے مشورہ دیا کہ ہسپتال میں داخل ہو جائے

ہرگز نہیں وہاں اکثر مردے بدل جاتے ہیں۔۔۔ عمران کراہ کر بولا
فضول بکو اس مت کرو۔۔۔۔۔ میں تمہارے داخلے کا بندوبست کر چکا ہوں
میں یہیں اسی فلیٹ میں مرنا چاہتا ہوں

فیاض غالباً یہ معلوم کرنے کے لیے بے چین تھا کہ عمران کو بھی وہاں سے کوئی اس قسم کی ہدایت ملی ہے یا نہیں جیسی کہ اسے ملی تھی موقع ملتے ہی اس نے اس سے اس کے بارے میں پوچھا

خدا کرے نہ ملے۔۔۔ ہدایت۔۔۔ عمران کا نپٹا ہوا بڑبڑایا ورنہ میں اس پر عمل کیسے کروں گا۔۔۔۔۔ کہاں رکھ ہے وہ لفافہ میرے پاس۔۔۔۔۔ کیپٹن فیاض میری موت کی ذمہ داری تم پر ہوگی

فیاض کچھ نہ بولا۔ پہلے ہی خود کو چور چور سا محسوس کر رہا تھا
عمران کراہ کر بڑبڑاتا رہا۔۔۔۔۔ دوسرے کے پھٹے میں ٹانگ اڑانے کا یہی نتیجہ ہوتا ہے۔۔۔ اے اللہ اب تو مجھے عقل عطا فرما۔۔۔۔۔ ارے مجھے کیا ضرورت تھی خواہ مخواہ اس چکر میں پڑنے کی

کہتا تو ہوں کہ ہسپتال میں داخل ہو جاؤ۔۔۔ فیاض جھلا کر بولا

تمہارا کیا بنا تھا ہسپتال میں

میں گھر پر تو صحت یاب نہیں ہوا تھا۔ دراصل اب مجھے اپنا یہ خیال درست معلوم نہیں ہوتا کہ میری بے ہوشی کے دوران کسی نے مجھ پر اس زہر کا توڑ آزمایا ہو۔ بلکہ ممکن ہے کہ یہی ان ادویات کا اثر ہو جو کہ ڈاکٹر استعاطل کراتے رہے تھے لیکن مورفیا کے انجکشن تو ضرور ہی لگیں گے

ارے تم خواہ مخواہ ہی بحث کیوں کرتے ہو۔ زبردستی اٹھوالے جاؤنگا۔ ابھی فون کرتا ہوں ایسبویٹنس گاڑیوں کے لیے

نہیں۔۔۔ اس نے جوزف کی بھرائی ہوئی آواز سنی اور چونک کر مڑا
جوزف دروازے میں کھڑا اسے گھور رہا تھا۔۔۔

کیا مطلب۔۔۔ فیاض آنکھیں نکال کر بولا

مجھے ابھی معلوم ہوا ہے کہ مس چھوٹو بھائی

ابے کیا بکتا ہے۔۔۔ عمران حلق پھاڑ کر دھاڑا

تم چپ رہو باس۔۔۔ تم ان معاملات کو نہیں سمجھ سکتے

ہائے۔۔۔ عمران بے بسی سے کراہا

یہ میں جانتا ہوں۔۔۔ جوزف سینے پر ہاتھ رکھ کر بولا میں جانتا ہوں کہ کیا ہوا ہوگا

۔ اس خنزیر کی بچی نے پہلے مشکوئی چبائی ہوگی۔ پھر سبزی کی پتیاں چبا کر تمہارا بوسہ لیا

ہوگا

ابے۔۔۔۔ کیوں۔۔۔ ہائے۔۔۔ عمران نے کمزوری آواز میں کراہ کر آنکھیں بند کر

لیں اب فیاض کی طرف دیکھتا تھا اور کبھی جوزف کی طرف

جوزف کے پیچھے سلیمان بھی کھڑا نظر آیا

جی ہاں کپتان صاحب۔ اس نے جلدی جلدی کہنا شروع کیا۔ مس چھوٹو بھائی

بہت عرصے سے صاحب کے چکر میں ہے۔ کبھی مسکراتی ہے۔۔۔ کبھی سیٹیاں بجاتی ہے۔۔۔ اور کبھی۔۔۔ اے چپ۔۔۔ عمران اچھل کر کھڑا ہو گیا

نہیں تم بتاؤ کیا بات ہے۔ فیاض نے سلیمان سے کہا

بس کیا بتاؤں صاحب۔۔۔۔۔ جب میں نے کالیے سے اس کے متعلق بتایا یہ کہنے لگا ٹھیک ہے۔ اس نے ہی انتقام لینے کے لیے ایسا کیا ہو گا۔۔۔۔۔ اور پھر شام ہی کو میں نے اسے زینے کے بلب کو چھیڑتے ہوئے دیکھا تھا

یہ کون ہے مس چھوٹو بھائی۔۔۔۔۔ فیاض عمران کی طرف مڑا

انہیں کم بختوں سے پوچھو۔۔۔۔۔ میرے تو فرشتوں کو بھی علم نہیں

تم بہت بھولے ہو باس۔۔۔۔۔ جوزف بول پڑا۔۔۔۔۔ یہ عورتوں کا معاملہ ہے اس لیے اپنے عقل نہ چلاؤ

اچھا بد معاشوں تم ہی اپنی عقل کو چلاؤ۔ عمران انہیں گھونسنہ دکھا کر بولا

اسی گیلری کے تیسرے فلیٹ میں رہتی ہے۔۔۔۔۔ سلیمان نے فیاض سے کہا۔

کیا عمر ہے

اجی بس یہی سولہ سترہ برس۔۔۔۔۔ آفت کی پڑیا۔۔۔۔۔ ماں کے پیٹ میں بھی پتا

نہیں کیسے رہی ہو گی سالی۔۔۔۔۔ وہ سیٹیاں بجاتی ہے۔ وہ شور مچاتی ہے کہ خدا کی

پناہ

عمران لیٹا لیٹا ہوا ہولے ہولے کراہتا رہا

کیوں فیاض نے اسے مخاطب کرتے ہوئے کہا۔۔۔۔۔ اب بتاؤ کیا خیال ہے

ارے چھوڑو میرا پیچھا۔۔۔۔۔ تم لوگ۔۔۔۔۔ خدا سمجھے

یا پھر دوسری بات ہو سکتی ہے۔ جوزف جو ابھی تک سوچتا رہا پرتشویش لہجے میں بولا

۔۔۔۔۔ خیر خیر۔ اسے بھی دیکھا جائے گا۔۔۔۔۔ میں ابھی آیا۔۔۔۔۔ باس تم یہاں سے

ہرگز کہیں نہ جان

وہ فلیٹ سے باہر نکلا۔۔۔۔۔ فیاض احمقانہ انداز میں دروازے کی طرف دیکھتا
رہا۔۔۔ پھر سلیمان کی طرف دیکھ کر آہستہ سے بولا۔۔ میرے ساتھ آؤ

سلیمان اس کے پیچھے بیرونی گیلری تک آیا

اب بتاؤ کیا بات ہے

مس چھوٹو بھائی

کیا ہوا تھا

زینے پر اندھیرا تھا۔۔۔۔۔ باہر جانے کے لیے نکلے تھے۔۔ پانچ منٹ بھی نہیں
گزرے تھے کہ ڈاڑھ دبائے چیختے ہوئے واپس آئے۔ کہنے لگے۔ اندھیرے میں
گال پر کچھ ہوا ہے۔۔۔۔۔ آگ لگی ہوئی ہے۔۔۔۔۔ پھر اسپرٹ میں پیاز کا عرق ملا
کر پی گئے۔۔۔

ہوں۔۔۔۔۔ اور وہ لڑکی۔۔۔۔۔ کیا اس وقت تمہیں وہ بھی دکھائی دی تھی

نہیں جناب عالی۔۔۔۔۔ وہ تو نہیں دکھائی دی تھی

اور یہ تمہارا ہی خیال ہے کہ اسی نے کچھ کیا ہوگا

جی ہاں

کس بنا پر

جی بس وہ۔۔۔۔۔ یعنی کہ۔۔۔۔۔ میں نے اکثر دیکھا ہے۔۔ وہ صاحب کو دیکھ کر

مسکراتی ہے اپنی طرف متوجہ کرنے کیلئے سیٹیاں بجاتی ہے

اور یہ حضرت

ارے یہ حضرت۔۔۔۔۔ اسی لائق ہوتے تو یہ دن دیکھنا نصیب نہ ہوتا

فضول باتیں مت کرو۔۔۔۔۔ کاے وہ اس سے بات چیت کے لیے رکتا تھا

نہیں جناب کبھی نہیں۔۔۔۔۔ میں نے تو کبھی نہیں دیکھا۔ یہ تو شاید جانتے بھی

نہ ہونگے کہ وہ سارا نسل غیاڑہ انہیں کے لیے ہوتا ہے
فیاض کچھ دیر بعد بولا۔ اچھا اب میں چلتا ہوں۔ اگر کوئی خاص بات ہو تو مجھے
آفس میں یا گھر پر فون کر کے بلو لینا

فیاض چلا گیا۔۔۔۔۔ سلیمان کمرے میں واپس آیا
عمران گال دبائے اکڑوں بیٹھا تھا۔۔۔۔۔ سلیمان کو دیکھتے ہی برس پڑا
ابے یہ تم دونوں نے۔۔۔۔۔ مس چھوٹو بھائی کاک کیا قصہ نکالا تھا
میں کیا جانوں۔۔۔۔۔ اس کے لیے کالیے سے پوچھیے۔۔۔۔۔ میں نے
تو شبہ ظاہر کیا تھا۔ کہنے لگا ٹھیک ہے یہی ہوگا۔۔۔۔۔ یہ پتی چبائی وہ پتی چبائی اور پیار
کرنے کے بہانے گال پر تھوک کی پچکاری چھوڑ دی ہوگی جو کہ کھال سے گزرتا
ہوا گوشت میں پیوست ہو گیا۔ آگ لگ گئی تھی گال میں۔ اپنے خالہ زاد بھائی کا
قصہ بھی سنایا تھا کہ کیسے ایک لڑکی نے اس کے ساتھ بے وفائی کا اس سے انتقام لیا تھا
بکواس بند کرو۔۔۔۔۔ اب اگر اس قسم کی کوئی بات کسی کے سامنے زبان سے
نکالی تو کھال گرا دوں گا

اچھا وہی تھی نا صاحب۔۔۔۔۔ سلیمان نے رازدار نہ لہجے میں پوچھا
او خبیث۔۔۔۔۔ دور ہو جاو یہاں سے۔۔۔۔۔ عمران گھونسا دکھا کر دھاڑا
سلیمان برا سامنہ بناتے ہوئے دروازے کی طرف بڑھ گیا
عمران آنکھیں بند کر کے لیٹا ہوا پھر کر رہا۔ دو دن سے یہ کھیل جاری تھا۔ لیکن ابھی
تک ان نامعلوم آدمیوں کی طرف سے کسی قسم کا کوئی پیغام نہیں ملا تھا
فیاض کو اسی قسم کی سزا اسی لیے ملا تھا کہ وہ ان کے طلب کرنے پر پلاسٹک کا لفافہ
مہیا نہیں کر سکا تھا اس کے ساتھ ہی وارنگ بھی ملی تھی کہ اگر اس نے وہ لفافہ ان کے
حوالے نہ کیا تو اس اذیت سے کسی طرح بھی چھٹکارا نہ آپ سکتے گا
یہاں ابھی تک ایسی کوئی بات نہیں ہوئی تھی۔ پھر آخر کار اس اذیت وہی کا مطلب

عینک لگاتی ہیں یا نہیں۔۔۔

نہیں۔۔۔۔۔ کیوں۔۔۔

آجکل میں الیکٹرو مائیکرو اسکوپک ہو رہا ہوں

بس اب چپ رہو باس میں انہیں یہاں لا رہا ہوں

جیسی تیری مرضی۔۔۔۔۔ عمران ٹھنڈی سانس لے کر بے بسی سے بولا

جوزف کمرے سے چلا گیا اور عمران نے پھر کراہتے ہوئے آنکھیں بند کر لیں

کچھ دیر بعد قدموں کی چاپ سن کر آنکھیں کھولنی ہی پڑیں

جوزف کے قریب ایک دلکش لڑکی نظر آئی جس کے جسم پر سبز رنگ کا لبادہ تھا اور

سبز ہی رنگ کے رومال میں سر کے بالوں کو اس طرح سمیٹا گیا تھا کہ وہ پگڑی سی لگنے

لگی تھی پیروں میں بھی سبز رنگ کے سینڈل تھے

عمران نے اٹھنا چاہا۔ لیکن وہ ہاتھ اٹھا کر نرم لہجے میں بولی۔۔۔۔۔

آپ لیٹے رہیے

شکریہ کہہ کر عمران نے دوبارہ اٹھنے کی کوشش نہیں کی

آنکھیں بند کر لیں اور ہولے ہولے کراہتا رہا

کس طرف تکلیف ہے۔۔۔ لڑکی نے آہستہ سے جوزف سے پوچھا

جوزف نے اسی گال کی طرف اشارہ کیا جس پر عمران ہاتھ رکھے ہوئے تھے

ذرا پل بھر کے لیے ہاتھ ہٹا لیجیے۔ اس نے عمر سے کہا

عمران نے کراہا کر آنکھیں کھولیں اور اس گال پر سے ہاتھ ہٹالیا اور وہ اسے دیکھتی

رہی اور تھوڑی دیر بعد بولی۔۔۔ پروفیسر کا خیال درست معلوم ہوتا ہے۔ یہ کسی روح

کی کارگزاری نہیں معلوم ہوتی

پھر۔۔۔۔۔

ان کے کسی دشمن کی حرکت ہے۔۔۔۔۔ کوئی زہریلا مادہ جلد میں پیوست ہو گیا ہے

یہ بھی یہی کہتے ہیں۔ اندھیرے میں کوئی تھنڈی چیز گال سے مس ہوئی تھی اور پھر وہ ٹھنڈک سوزش میں تبدیل ہو گئی تھی

بہر حال اگر یہ انسانی کارنامہ ہے تو پھر ادویات کا ہی سہارا لینا پڑے گا۔

لڑکی بولی۔۔۔۔

پتا نہیں کتنے انجکشن لگ چکے ہیں اب تک۔ لیکن ابھی تک تو کوئی فائدہ نہیں ہوا جو ف گھگھیا کر بولا۔ آپ ہی کچھ کیجیے ان کی تکلیف تو مجھ سے دیکھی نہیں جاتی کیا تم انہیں ہماری قیما گاہ تک لے چلو گے۔۔۔ پروفیسر جڑی بوٹیوں کے بھی ماہر ہیں

کیوں باس چل سکو گے۔۔۔ جو ف نے عمران سے پوچھا
مجھ سے تو ہلا بھی نہیں جاتا۔ عمران نے دردناک لہجے میں کہا
ہمت کیجیے۔ لڑکی نے بے حد نرم لہجے میں کہا

کہاں جانا ہوگا

تم فکر نہ کرو باس میں ان کی کوٹھی کا راستہ جانتا ہوں۔۔۔

اچھی بات ہے۔۔۔ میں لباس تبدیل کر لوں

ارے کیا کرو گے باس۔۔۔ جو ف جلدی سے بولا۔ تم تو سلپنگ سوٹ میں بھی

اچھے لگتے ہو

شٹ اپ۔۔۔ عمران نے تیز لہجے میں کہا اور اٹھ کر اس کمرے میں آیا۔ جہاں

ایکس ٹو والاپرائیویٹ فون رکھا تھا

دانش منزل کے نمبر ڈائیل کر کے بلیک زیرو کو مخاطب کیا

میں دس منٹ کے بعد اپنے فلیٹ سے نکلوں گا۔ ایک سبز پوش غیر ملکی لڑکی میرے

ساتھ ہوگی۔ جو ف بھی ہوگا۔ ہمارا تعاقب کیا جائے اور ہم جس عمارت میں داخل

ہوں۔ اس وقت تک اسکی کڑی نگرانی کی جائے جب تک کہ ہم دوبارہ باہر نہ آئیں

او کے سر۔۔۔ دوسری طرف۔۔۔۔ سے آواز آئی اور عمران نے فون کا سلسلہ
منقطع کر دیا

جوزف اسے ٹیکسی پر لایا تھا جو کہ واپسی کے لئے بھی انگیج کر لی گئی تھی لہذا فلیٹ
سے نیچے آتے ہی وہ روانہ ہو گئے

عمران برابر کرا ہے جا رہا تھا۔۔۔۔ جوزف اور رافیہ خاموش تھے
کچھ دیر کے بعد ٹیکسی موڈل کا لوٹی کیا ایک شاندار عمارت کے پھاٹک میں داخل
ہوئی۔ عمران بڑبڑانے لگا۔ پتا نہیں کہاں کہاں کی ٹھوکریں کھانی پڑیں گی۔ دنیا میں
کوئی ایسا نہیں جو کہ صحیح طور پر پیمیری دیکھ باطل کر سکے۔۔۔۔ کاش میں ایک ننھا ننھا
بچہ ہوتا ماں کی گود میں

آخری جملہ کہتے کہتے اس کی آواز بھرا گئی۔ پھر ایسا معلوم ہوا کہ جیسے وہ اپنی بے
ساختہ قسم کی بچکیوں کو دبانے کی کوشش کر رہا ہو۔ لیکن کامیابی نہ ہو رہی ہو
ارے ارے نہیں۔۔۔۔۔ نہیں۔۔۔۔۔ پریشان ہونے کی ضرورت نہیں۔ رافیہ بو
کھالے ہوئے لہجے میں بولی

باس کے ماں باپ کوئی نہیں ہیں۔ جوزف نے اگلی سیٹ سے بھرائی ہوئی آواز
میں کہا۔ غانا لبا اس نے بھی یہ جھوٹ محض اس لیے بولا تھا
کہ رافیہ کی نظروں میں وہ اور زیادہ رحم کا مستحق ہو جائے
سب ٹھیک ہو جائے گا۔ سب تھیک ہو جائے گا۔ رافیہ عمران کا شانہ چھتپاتی ہوئی
بولی۔ بس پھر کیا تھا عمران کی بچکیاں دھاڑوں میں تیل ہو گئیں

ٹیکسی پورچ میں رک چکی تھی۔ لیکن وہ سب بیٹھے ہی رہے۔ عمران کبھی اردو میں
دھاڑیں مارتا تھا اور کبھی انگریزی میں

البتہ جوزف کی سمجھ میں نہیں آ رہا تھا کہ وہ اسے عربی میں سمجھائے یا انگریزی میں
بدقت تمام وہ اسے گاڑی سے اتارنے میں کامیاب ہوا۔۔۔۔ اور سب

ڈرائینگ روم میں آئے۔ جوزف نے عمران کو سہارا دے رکھا تھا
آپ لوگ بیٹھیں۔۔۔ رافیہ نے اندرونی دروازے کی طرف بڑھتے ہوئے کہ۔
میں پروفیسر کو اطلاع دینے جا رہی ہوں

وہ چلی گئی اور جوزف رونی سی شکل بنائے عمران کی طرف دیکھتا رہا
عمران کی آنکھیں بند تھیں اور کراہیں جاری۔۔۔ کچھ دیر کے بعد رافیہ واپس آئی۔
جوزف نے بھی اس کی آنکھوں میں عمران کے لیے رحم دلی کی جھلکیاں دیکھیں
رافیہ نے جوزف سے کہا۔ میں مریض کو دوسرے کمرے میں لے جاؤں گی۔ تم
یہیں بیٹھو گے

بہت اچھا مادام۔۔۔ جوزف نے کھڑے ہو کر بڑے ادب سے کہا
رافیہ نے عمران کا بز و پکڑ کراٹھاتے ہوئے کہا چلیے
عمران نے احمقانہ انداز میں سر اٹھا کر اس کی طرف دیکھا اور لڑکھڑاتا ہوا چلنے لگا۔
دوسرے کمرے میں بس اتنی ہی روشنی تھی کہ دونوں ہی متحرک سائے معلوم ہونے
لگے تھے۔ ایک دوسرے کے خدو خال نہیں دیکھ سکتے تھے

یہاں بیٹھ جائیے۔ رافیہ نے اسے ایک کرسی کی طرف دھکیلتے ہوئے کہا۔۔۔ ٹھیک
ہے۔ اب آپ یہاں تنہا ہونگے اور پروفیسر کی آواز بخوبی سن سکیں گے
روشنی تو کرتی جائیے۔۔۔ عمران نے کراہا کر کہا
آواز اندھریے میں بھی سنی جاسکتی ہے آپ کی بھلائی اسی میں ہے۔ کچھ دیر کے
لیے اندھیرا برداشت کرنا پڑے گا

جی بہت اچھا۔ عمران نے سعادت مند انداز میں کہا
رافیہ اسے وہیں چھوڑ کر چلی گئی
دفعتاً ایسی آواز آئی۔ جیسے کوئی بہت دور سے کسی کو پکار رہا ہو پھر آہستہ آہستہ وہ آواز
قریب آتی گئی۔ اب عمران اسے بخوبی سن سکتا تھا

سارے خانے خالی ہیں۔ سارے خانے خالی ہیں۔۔۔۔۔ آسب نہیں ہو سکتا۔۔۔۔۔
اس معاملے میں کسی کی بھی روح کو کوئی دخل نہیں ہے۔۔۔۔۔ سو فیصدی کسی آدمی کا
کارنامہ۔۔۔۔۔ کیا تم سن رہے ہو۔۔۔۔۔ جواب دو

میں سن رہا ہوں۔۔۔۔۔ عمران رو ہانسی آواز میں بولا۔۔۔۔۔ خدا کے لیے مجھے اس
اذیت سے نجات دلا دو

تمہاری بات بھی میرے کانوں تک پہنچ گئی ہے۔ آواز آئی۔ چند لمحے خاموش رہی
۔ پھر کہا گیا۔ یہ کسی ایسے آدمی کی حرکت ہے جس کی کوئی قیمتی چیز تمہارے پاس ہے۔
آئی امید کی انگوٹھی ہو سکتی ہے۔۔۔۔۔ اچھی لگی تھی پار کر لایا تھا
نہیں۔۔۔۔۔ انگشتریوں اور نگینوں کا خانہ خالی ہے
خالی ہی رہنے دو۔۔۔۔۔ انگوٹھی تو اب واپس ہونے سے رہی

سنجیدگی سے سوچو۔۔۔۔۔ وہ کون سی چیز ہے جس کی واپسی کے لیے تمہیں دھمکیاں ملتی
رہی ہیں

آئی حمیدہ کو پتا ہی نہیں۔۔۔۔۔ دھمکیاں کاے دیں گی۔۔۔۔۔ ہائے
۔۔۔۔۔ ارے۔۔۔۔۔ مرا۔۔۔۔۔ اوہ خدا کے لیے میرا علاج کرو

علاج ہو جائیگا۔۔۔۔۔ لیکن میرے حساب سے تو تم اس کے بعد بھی محفوظ نہ رہ
سکو گے۔۔۔۔۔ اس بار شاید اس سے بھی زیادہ خطرناک حربہ استعمال کرنے

ارے پھر میری عقل تو ٹھکانے آئے گی۔۔۔۔۔ پھر سوچوں گا کہ میں نے کسی کی
کیا چیز دبائی ہوئی ہے۔۔۔۔۔ اف۔۔۔۔۔ اف۔۔۔۔۔ اب تو جلن کچھ اور
ہی زیادہ بڑھ گئی ہے

تم ٹھیک ہی کہتے ہو۔۔۔۔۔ مجھے جو کچھ کہنا تھا۔ کہہ چکا۔۔۔۔۔ اپنے ہر فعل کے تم
خود ذمہ دار ہو گے۔ لیکن میں بلا معاوضہ کوئی کام نہیں کرتا۔ تمہارے علاج کی قیمت
پانچ سو روپے ہوگی

مجھے منظور ہے

اچھا تو پھر اسی کمرے میں واپس جاؤ۔۔ رقم رافیہ سموناف کے ہاتھ پر رکھو۔ علاج بھی وہی کرے گی۔۔۔ خدا حافظ

کمرے کی فضا پر وہی پہلے کا سا بوجھل سکوت طاری ہو گیا

عمران اٹھا اور لڑکھڑاتا ہوا ڈرائینگ روم میں واپس آیا

کیا ہوا۔۔۔ رافیہ کرسی سے اٹھتے ہوئے بولی

پانچ سو روپے تو اس وقت نہیں ہیں میرے پاس۔۔۔ پھر کیا میں یہاں سے

بے نیل و مرام واپس جاؤنگا

میں نہیں سمجھی

عمران معالجے کی شرائط دہراتا ہوا گڑگڑایا۔ خد کے لیے کچھ کرو۔ ورنہ میں شاید

اب دوبارہ خودکشی کر لوں

میں پروفیسر سے اس پر بات کرونگی کہ وہ فی الحال آپ سے کچھ نہ طلب کریں۔

صحت یاب ہو جانے کے بعد آپ ادا کر دئیں گے

بہت بہت شکریہ۔۔ میں یقیناً یہ رقم دو تین دن میں مہیا کر دوں گا۔ عمران ہائے

وائے کرتا رہا

جو زف پر تشویش نظروں سے اس کی طرف دیکھتا جا رہا تھا۔ ایسا معلوم ہو رہا تھا

کہ جیسے اسے عمران پر ترس آرہا ہو اور غصہ بھی

کچھ دیر کے بعد رافیہ واپس آئی۔ اس کے چہرے پر کبیدگی کے آثار تھے۔ ایسا

لگ رہا تھا جیسے کہ پروفیسر کے ساتھ تیز کلامی کرتی رہی ہو

اس کے ہاتھ میں ایک شیشی تھی اور شیشی میں سرخ رنگ کے سیال کی تھوڑی مقدار

نظر آرہی تھی۔

اسے ایک ایک گھنٹے کے وقفے سے اس جگہ لگاتے رہیے گا جہاں سوزش ہے

۔۔۔۔۔ رافیہ نے شیشی عمران کی طرف بڑھاتے ہوئے کہا

خدا تمہیں خوش رکھے نیک دل خاتون

عمران شیشی لر کے اٹھتا ہوا بولا۔ میں تین چرا دن کے اندر ہی اندر یہ رقم فراہم کر دو

نگا۔۔ مفلس نہیں ہوں۔۔۔۔۔ لیکن جوزف جیسے ملازمین کی وجہ سے اکثر بھیک

مانگنے کی بھی نوبت آجاتی ہے چھ بوتلیں یومیہ پیتا ہے مردود

رافیہ کچھ نہ بولی۔۔۔۔۔ ویسے جوزف نے بڑے خلوص کے ساتھ دانت نکال

دیے تھے

واپسی کا سفر جوزف کی معیت میں ہوا۔ عمران نے چپ سادھ لی تھی





عمران اور صفدر دیر سے سر جوڑے بیٹھے تھے۔۔۔۔۔ تھوڑی دیر گفتگو ہوتی رہی
پھر دونوں ہی اپنی اپنی جگہ کچھ سوچنے لگتے

اچھی بات ہے۔ عمران سر ہلا کر بولا۔ فی الحال ہم اوٹو ویلانی کو اس معاملے سے
الگ ہی رکھتے ہیں۔ لیکن اسے نہیں بھولو کہ ویلانی ک سے دو چار ہونے کے بعد ہی
یہ خط ہم تک پہنچ ہے

زرا پھر دکھائیے گا وہ خط مجھے۔۔۔ صفدر نے ہاتھ بڑھاتے ہوئے کہا
عمران نے تکیے کے نیچے سے ٹائپ کیا ہوا خط نکالا۔۔۔۔۔ اور اسے صفدر کی
طرف بڑھاتا ہوا بولا۔ یہ ٹائپ بھی اس ٹائپ سے مختلف نہیں ہے
کس ٹائپ سے۔۔۔۔۔

فیاض والا خط۔۔۔۔۔
صفدر مضمون پر نظرین جمائے ہوئے سر ہلانے لگا
لکھا تھا۔۔۔ لفافے کی وپسی پر رضامندی کا اظہار اپنے فلیٹ کے دروازے پر
کر اس لگا کر کر دو

انہیں یقین ہے کہ لفافہ آپ ہی کے پاس ہے۔ صفدر نے کچھ دیر کے بعد کہا
کیوں نہ ہو۔۔۔۔۔ جب کہ وہ مجھے اچھی طرح جانتے ہیں
کیا مطلب۔۔۔۔۔

فیاض کو چاہیے تھا کہ مجھ سے مدد منگنے کے سلسلے میں احتیاط سے کام لیتا۔
۔۔۔۔۔ علا اعلان ہسپتال میں نہ بلوانا چاہیے تھا۔ بہر حال میرا قدم دیکھ کر انہیں
یقین ہو گیا کہ میں لفافے کے سلسلے میں انہیں چکر ضرور دوں گا

اگر وہ لوگ آپ کو اچھی طرح سے جانتے ہیں تو پھر آپ بھی ان کو جانتے ہونگے
نہیں میں نہیں جانتا کہ وہ کون ہیں

لیکن مجھے یقین ہے کہ وہ میرے اور فیاض کے تعلقات سے بخوبی واقف معلوم ہوتے ہیں۔۔۔ اور کم از کم میرے بارے میں تو یہ جانتے ہی ہونگے کہ میں کتنے مخلصانہ انداز میں الو واقع ہوا ہوں۔۔۔ عمران اپنی بائیں آنکھ دبا کر مسکرایا۔ اور ٹھیک اسی وقت فون کی گھنٹی بھی بج اٹھی

ہیلو۔۔۔ وہ ریسیور اٹھا کر ماتھ پیس میں بولا تھا۔۔۔ ہاں۔۔۔۔۔ عمران اوہ اچھا۔۔۔ لیکن پیارے یہ بات صرف اپنی ذات تک ہی رکھنا کہ میں اب بالکل ٹھیک ہوں۔۔۔۔۔ ہاں۔۔۔۔۔ ہاں۔۔۔۔۔ ملاقات ہونے پر بتاؤں گا۔۔۔۔۔ آرہے ہو۔۔۔۔۔ کیوں خیریت۔۔۔۔۔ اچھا۔۔۔۔۔ اچھا۔۔۔۔۔ میں منتظر ہوں۔۔۔۔۔ انہیں تنہا ہوں۔۔۔۔۔ مطمئن رہو

ریسیور رکھ کر وہ صفدر کی طرف مڑا

اب تم کھسک جاؤ

کیوں

فیاض آرہا ہے۔۔۔۔۔ اس کے اپس کوئی اہم خبر ہے۔۔۔۔۔ تنہائی میں گفتگو کرنا چاہتا ہے

کیا آپ سمجھتے ہیں کہ وہ آپ پر اعتماد کرائے گا

میں اکثر اسے مجبور کر دیتا ہوں

صفدر نے وہاں سے چلے جانے میں دیر نہیں لگائی تھی۔ عمران نے کسی بہانے سے

جوزف اور سلیمان کو بھی باہر بھیج دیا

کچھ دیر کے بعد فیاض آ گیا

لیکن اس کے چہرے پر ہنشت نہیں تھی

عمران کے چہرے کی شگفتگی پر شاید اسے حیرت ہوئی تھی

کچھ نہ پوچھو یہ اپنا کلونا بڑے کام کا آدمی ہے

کون جوزف

ہاں۔۔۔ علم نجوم سے اسے دلچسپی اسے ایک ایسے آدمی کے پاس لے گئی تھی۔ جو کہ اس مرض کا علاج جانتا تھا۔۔۔۔۔ تم نے پروفیسر اوٹو ویلانی کے اشتہارات تو دیکھے ہونگے

ہوں غالباً کہیں دیکھا تو ہے

بس وہی جوزف۔۔۔ نے اس کی سیکرٹری سے اس حادثے کا تذکرہ کیا تھا

تو تم اب بالکل ٹھیک ہو

بالکل سو پر فیاض۔۔۔۔۔ لیکن دوسروں کی نظر میں ابھی بیمار ہی رہنا چاہتا ہوں

۔۔۔۔۔ اور یہ بھی دیکھو۔۔۔

اس نے وہی خط فیاض کی طرف بڑھا دیا۔۔۔ جسے کچھ دیر پہلے صفحہ ردیکھ رہا تھا نہ جانے کیوں اس پر نظر پڑتے ہی فیاض کو ہنسی آگئی اور عمران بھی احمقانہ انداز

میں ہنسنے لگا

اب بتاؤ۔۔۔۔۔ بر خودار۔۔۔ کہاں سے پیدا کرو گے یہ لغافہ۔۔۔ فیاض نے کہا

اسی لیے تو نہیں ظاہر کرنا چاہتا کہ میں اس اذیت سے نجات پا چکا ہوں

یعنی تم ان کے لیے اپنی قوت برداشت کا مظاہرہ کرو گے

یقیناً۔۔۔۔۔

تو پھر وہ اب کوئی اس سے زیادہ خطرناک حربہ استعمال کریں گے

تمہارے لیے سولی پر بھی چڑھ جاؤنگا۔۔۔۔۔ عمران نے ٹھنڈی سانس لے کر کہا

۔۔۔۔۔ فرہاد نے لیلیٰ کو بھی اتنا نہ چاہا ہوگا

بکوسامت کرو۔ مجھے یہ سن کر خوشی ہوئی کہ تم اس اذیت سے نجات پا چکے ہو۔

اب میری بھی سنو

میں سن رہا ہوں

اس لاش کی شناخت ہو چکی ہے
کون تھی

برازیل کے سفارت خانے کے ایک آفیسر کی بیوی

اوہ۔۔۔۔۔ خیر۔۔۔۔۔ اچھا تو پھر

میں نے لاش کی تصویر کی تشہیر کرائی تھی۔۔ اور لاش سر دکانے میں محفوظ کر دی گئی

تھی۔ اتفاقاً وہ اشتہار کئی دن کے بعد اس آفیسر کی نظروں کے سامنے سے گزرا اور وہ

دوڑا دورا میرے پاس آیا

تب تو اس نے اپنی بیوی کی گمشدگی کی رپورٹ درج کرائی ہوگی۔

یہی تو نہیں ہو سکا تھا۔ اس کے بائیں کے مطبق اس کی بیوی پندرہ دن پہلے

اندرون ملک کی سیاحت کے لیے روانہ ہوئی تھی

لیکن روانگی کے دس دن کے بعد صرف اسی پہاڑ تک پہنچ سکی۔۔۔ عمران نے

ٹھنڈی سانس بھر کر کہا

دوسرے اہم خبر یہ ہے کہ اس آفیسر نے اپنی بیوی کی ڈائری بھی میرے حوالے کی

ہے

عمران کچھ نہ بولا

تھوڑی دیر کے بعد فیاض نے کہا۔۔۔ جانتے ہو ڈائری اس کے ہاتھ کیسے لگی

اگر اسی رفتار سے بتاتے رہے تو اگلے سال تک جان ہی جاوے گا

پانچ سال پہلے اس کی شادی ہوئی تھی اور بیوی نے اس سے کہا تھا کہ اگر کبھی اسے

اچانک حادثہ پیش آئے تو وہ بینک آف کینیڈا سے ضرور رجوع کرے۔ حادثہ سے

مراد اچانک موت ہی تھی۔ اس نے اس کی وضاحت کر دی آفیسر صاحب مجھے سمجھے تھے

کہ شاید اس نے کوئی بہت بڑی رقم اس میں محفوظ کر رکھی ہے۔ جو کہ اس کی موت

کے بعد ان کے حصے میں آئے گی۔ لہذا بیوی کی موت کی تصدیق ہو جانے کے بعد

جب وہ اس کے حوالے سے بینک آف کینڈا پہنچے۔ تو ایک لاکر کی کنجی ان کے حوالے کر دی گئی۔۔۔۔۔ اور اس لاکر میں اس ڈائری کے علاوہ اور کچھ بھی نہیں تھا

فیاض خاموش ہو گیا۔۔۔۔۔ اور عمران معنی خیز انداز میں سر ہلا کر بولا اور اس داڑھی سے ایک خونناک گروہ کا سراغ ملنے کے امکانات ہیں

بالکل یہی بات ہے۔۔۔۔۔ فیاض کی بانچھیں کھلی پڑ رہی تھیں

عمران خاموشی سے کھڑکی کے باہر دیکھتا رہا

کچھ دیر کے بعد فیاض ہی بولا۔۔۔۔۔ اب وہ ڈائری میرے قبضے میں ہے

اور تم غالباً سے بھی جلد ہی گنوا بیٹھے گے۔ عمران نے کچھ سوچتے ہوئے کہا۔ لیکن یہ

تو بتاؤ۔ ڈیر فیاض تم آخر مجھ پر اتنے مہربان کیوں ہو گئے ہو۔۔۔۔۔ صبح و شام خیریت دریافت کرنے آرہے ہو۔۔۔۔۔

مجھے بے حد شرمندگی ہے کہ میری وجہ سے وہ لوگ تمہارے پیچھے پڑ گئے ہیں

اسی لیے آجکل میرا دل بھی تمہاری محبت سے لبریز ہے۔۔۔۔۔ بس یہ سمجھ لو کہ

پیانی بھر چکا ہے۔ بس چھلکنے کی دیر ہے۔۔۔۔۔ آیا کرنا میری قبر پر کبھی کبھار دو چار

آنسو بہانے کے لیے۔۔۔۔۔ ان لوگوں کو بھی ہماری اس تجدید محبت پر یقین آ گیا ہے

۔۔۔۔۔ اس طرح تمہری کھال بالک محفوظ رہے گی

اوہ۔۔۔۔۔ تم غلط سمجھے ہو

خیر۔۔۔۔۔ خیر

تمہیں کبھی میرے خلوص پر یقین نہیں آ سکتا۔ فیاض نے غصیلے لہجے میں کہا۔

سو فی صد

کیا مطلب۔۔۔۔۔

ڈائری ادھر ہی جمع کر جاؤ۔ ورنہ مصیبت میں پڑ جاؤ گے

میں یہی سوچ کر آیا تھا میرے مقابلے میں تمہاری معلومات بہر حال وسیع ہیں

ساتھ لائے ہو۔ عمران نے پوچھا

یہ ہے فیاض نے کوٹ کی اندرونی جیب میں ہاتھ ڈال کر ایک پیکٹ نکالا اور
اسے عمران کے سامنے پھینکتا ہوا بولا۔۔۔۔۔ یہ رہی۔۔۔۔۔

عمران نے پیکٹ سے ڈائری نکالی۔ اور اس کی ورق گردانی کرنے لگا۔۔۔۔۔
سارے صفحات سادہ تھے کہیں بھی کوئی تحریر نظر نہیں آئی

تم خود ہی کچھ پڑھ کر سناؤ۔۔۔۔۔ عمران نے ڈائری بند کر کے فیاض کی طرف
بڑھاتے ہوئے کہا جو کہ دوسری جانب رخ موڑے دیوار کی ایک پینٹنگ کا جائزہ
لے رہا تھا

عمران کے طنز یہ لہجے پر چونک کر اس نے سوالیہ نظروں سے اس کی طرف دیکھا
ڈائری اس سے لے لی۔۔۔۔۔ ورق الٹے اور اچھل کر کھڑا ہو گیا

اب وہ عمران کو قہر آلود نظروں سے گھورنے لگا۔ سانس پھولنے لگی تھی
یہ کیا کمینہ پن ہے۔۔۔۔۔ وہ بڑا خرابنپتا ہوا بولا

لاؤ۔۔۔۔۔ ڈائری واپس کر دو۔۔۔۔۔ ورنہ اچھا نہ ہوگا

دماغ تو نہیں خراب ہو گیا۔۔۔۔۔ اس کے علاوہ کون سی ڈائری دی تھی تم نے
میں ایسے معاملات میں مزاق پسند نہیں کرتا۔۔۔۔۔

نہ میں یہاں سے کہیں گیا۔۔۔۔۔ اور نہ تم۔۔۔۔۔ تلاشی لے لو میری۔۔۔۔۔ میرا خیل ہے کہ
یہاں بھی پہلے ہونا لگ چکا ہے

یعنی۔۔۔۔۔ یعنی۔۔۔۔۔ ڈائری میرے پاس ہی بدل گئی ہے
اگر وہ سادہ نہیں تھی تو یقیناً بد لی گئی ہے۔۔۔۔۔ تمہیں کب ملی تھی۔۔۔۔۔ اور اس وقت
سے اب تک کہاں رہی ہے

میرے پاس۔۔۔۔۔ فیاض آنکھیں نکال کر بولا۔۔۔۔۔ چھپلی رات میں نے اس کا مطا
لعہ کر کے پھر اسی کوٹ کی اندرونی جیب میں رکھ دی تھی

یہاں آنے سے قبل بھی اس کا شوہر جن جن ممالک میں رہا تھا۔ وہ وہاں یہ سب کچھ کرتی رہی۔۔۔۔۔ ان ممالک کے راز معلوم کر کے اپنے آقاؤں تک پہنچاتی رہی فیاض کے مطابق ڈائری میں ان مجبوریوں اک تذکرہ نہیں تھا کہ وہ جن کی بنا پر ان کے ہاتھوں کھلونا بنی رہی تھی

اس نے لکھا تھا کہ وہ پراسرار لوگ ہیں۔ مخصوص زبانوں میں گفتگو کرتے ہیں۔ ایک دوسرے سے ناواقف ممبر دو لایعنی الفاظ کے ذریعے ایک دوسرے کو پہچانتے ہیں۔۔۔۔۔

فیاض نے عمر ان کو بتایا کہ وہ الفاظ۔۔۔۔۔ لولو۔۔۔ اور لی لایں۔ کسی کی زبان سے لولو سن کر۔۔۔ لی لاکہنے والے ایک دوسرے کے متعلق یقین کر لیتے ہیں کہ وہ اسی مخصوص تنظیم سے تعلق رکھتے ہیں۔ مقتولہ نے ڈائری میں مثال کے طور پر ایک واقعہ لکھا تھا۔ پچھلے سال میں اسے ایک کام سونپا گیا تھا۔ کسی سے کچھ کاغزات وصول کر کے کہیں پہنچانے تھے۔۔۔۔۔ طریقہ یہ بتایا گیا تھا کہ وہ ایک سماجی اجتماع میں شرکت کرے اور آہستہ آہستہ لفظ۔۔۔۔۔ لوبو۔۔۔۔۔ دہراتی ہوئی بھیڑ سے گزرتی رہے اور جواب میں جس کی بھی زبان سے لی ال سنے۔ اسی کے ساتھ ہولے۔۔۔۔۔ کاغزات اسی سے ملیں گے۔۔۔ اور یہی ہوا بھی۔۔۔۔۔ اس کے بعد

سینکڑوں بار اس کا ان لایعنی الفاظ سے سابقہ پڑا

فیاض نے بتایا۔۔۔ ڈائری کا اختتام ان الفاظ پر ہوا تھا۔

اب اس ملک میں نئے آرگنائز کی آمد کی اطلاع ملی۔ ہے۔ سنا ہے اس کے ساتھ

جانوروں کی فوج ہوگی۔۔۔۔۔ تفصیلات کا انتظار ہے

فیاض خاموش ہو گیا تھا۔۔۔ اور کمرے کی فضا میں صرف نامم پیس گھڑی کی ٹک

ٹک گونج رہی تھی

بالآخر فلیٹ کے دروازے پر چاک سے کراس کا نشان بنا دیا گیا۔ اور دوسری ہی صبح عمران کو کمرے میں دوسرا ناپ کیا ہوا پرچہ پڑا ملا۔ جو غالباً رات کو کسی وقت دروازے کے نیچے سے اندر سرکا دیا گیا تھا

پرچے کا مضمون تھا۔۔۔۔۔

پیکٹ کو ملفوف کر کے۔۔۔۔۔ اپنے فلیٹ کے سمنے والے لیٹر بکس میں ڈال دو۔۔۔۔۔ لفافے پر کچھ لکھنے کی ضرورت نہیں۔ ہم مطمئن ہو جانے کے بعد تمہیں وہ دو ابھجوادئیں گے جس کے لگتے ہی تم تکلیف سے نجات پا جاؤ گے اور تمہارا درد رفع ہو جائے گا

ہدایت کے مطابق ایک لفافہ لیٹر بکس میں ڈال ال دیا گیا اور لیٹر بکس کی نگرانی کی جاتی رہی

گیارہ بجے کے قریب ڈاک کا ہرکارہ آیا۔ اور اس نے لیٹر بکس کھول کر سارے خطوط اپنے زرد تھیلے میں انڈیل لیے۔۔۔۔۔ پھر ج وہ دوبارہ سائیکل سنبھال کر چلے تو سیکرٹ سروس کے تینوں ممبر بھی اس کے پیچھے لگ گئے۔ وہ تینوں بھی سائیکلوں پر ہی تھے

کبھی یہ ہرکارہ آگے ہوتے اور کبھی پیچھے۔ راہ میں اس نے کئی دوسرے لیٹر بکس بھی خالی کیے اور اپنی منزل کی طرف بڑھتا رہا

بالآخر اسی طرح وہ تھیلا حلقے کے پوسٹ آفس تک جا پہنچا۔

سیکرٹ سروس کے تینوں ممبروں میں سے ایک بہانے سے وہاں بھی جا پہنچا۔ جہاں تھیلا رکھا گیا تھا

بلیک زیرو نے عمران کو فون پر اطلاع دی۔ ڈاک کا تھیلا جوں کا توں سیل کر کے جی پی او۔۔۔۔۔ روانہ کر دیا گیا ہے۔۔۔۔۔

پھر دوبارہ کچھ دیر کے بعد فون کی گھنٹی بجی۔۔۔۔۔ اور دوسری طرف سے پلک زیر بولا۔۔۔ سارنٹک کے لیے وہ تھیلا کھولا گیا تھا۔۔۔ لیکن اس میں سے وہ سادہ لفافہ برآمد نہیں ہوا

پھر اب تم کیا کر رہے ہو۔۔۔ عمران نے پوچھا
 یہی معلوم کرنا چاہتا ہوں کہ اب مجھے کائے کرنا چاہیے
 میرے کفن و دفن کا انتظام۔۔۔ عمران جھنجھال کر بولا
 م۔۔۔ میں۔۔۔ کیا کر سکتا تھا جناب۔۔۔
 ہر کارے کو گیرو۔ لفافہ تھیلے سے بھاپ بن کر نہیں اڑ سکتا
 کیا آپ کا خیال ہے کہ وہ لفافہ ہر کارے نے پہلے ہی کسی کو دے دیا ہوگا
 ہاں میرا یہی خیال ہے۔۔۔۔۔
 اچھی بات ہے جناب۔۔۔ میں دیکھتا ہوں۔۔۔

دوسری طرف سے سلسلہ منقطع ہو گیا تھا۔ تقریباً دو گھنٹے بعد پلک زیر نے خود ہی دوبارہ رابطہ کیا اور فون کر کے کہا کہ جناب آپ اک خیال بالکل درست نکلا۔۔۔ جناب ہمارے ایک آدمی نے خود کو سی آئی ڈی کا آدمی ظاہر کر کے ہر کارے سے پوچھ گچھ کی تھی۔ پہلے تو وہ بتانے سے ہچکچاتا رہا۔ پھر بولا کہ تین دن پہلے اس کو اسی لیٹر بکس میں سے ایک سادہ لفافہ ملا تھا جسے کھولنے پر اندر سے دس روپے کا ایک نوٹ ملا۔۔۔ کل پھر ایک سادہ لفافہ ملا۔۔۔ اس میں دس دس کے دو نوٹ تھے۔ اور چھوٹا سا پرچہ بھی جس پر تحریر تھا۔ میرے پیارے میں تم سے بہت محبت کرتی ہوں۔ آج بھی جب اسے ایک سادہ سا لفافہ ملا تو اس نے اسے کھولے بغیر جلدی سے جیب میں رکھ لیا اسے توقع تھی کہ آج شاید اس میں کوئی طویل خط ہو۔ اور رقم بھی زیادہ ہو۔ کیونکہ آج وہ لفافہ اسے زیادہ وزنی معلوم ہوا تھا۔ اس کا خیال تھا کہ شاید ہر کوئی زیادہ طویل خط ہے۔ اور رقم بھی کچھ زیادہ ہوگی۔ اس کا خیال تھا کہ شاید اس لیٹر بکس کے

آس پاس کوئی لڑکی رہتی ہے جو کہ اس سے محبت کرنے لگ پڑی ہے۔ یہ ہر کارہ ایک وجہیہ نوجوان ہے۔ بہر حال پوسٹ آفس میں اپنے کام نپٹا کروہ جلدی سے جلدی کسی ایسی جگہ پہنچنا چاہتا تھا۔ جہاں اطمینان سے لفافہ لے کر کھول کر اس کا جا زہ لے سکے۔

وہ قریب کے ایک ہوٹل میں جا گھسا۔ جہاں اس سے پہلے نہیں گیا تھا۔ وہاں چھوٹے چھوٹے کیبن بھی ہیں۔ اسی لیے پرائیوسی کے کیل سے وہ ادھر گیا۔ لیکن کیبن میں پہنچ کر اسے ایک ذہنی چھٹکے سے دوچار ہونا پڑا۔ لفافہ کوٹ کی جیب میں موجود نہیں تھا۔ جلدی جلدی ساری جیبیں ٹٹولیں۔ اور پھر اٹلے پاؤں واپس ہوا۔ اس کا خیال ہے کہ ہوٹل میں داخل ہونے سے پہلے وہ فٹ پاتھ پر ایک جگہ سات آٹھ آدمیوں کی بھیڑ میں پھنس کر کچھ سیکنڈ کے بعد آگے نکل جانے کے لیے راستہ بنا سکا تھا۔ غالباً وہیں اس کی جیب پر کسی مشتاق جیب کترے نے ہاتھ صاف کر دیا۔

عمران جو کہ اپنی کھوپڑی سہارا ہاتھ۔ بلیک زیرو کے خاموش ہوتے ہی غصیلی آواز میں بولا۔ کیا تمہارے آدمیوں نے اسے لیٹر بکس سے نکالا کر جیب میں رکھتے ہوئے نہیں دیکھا تھا

نہیں جناب۔ وہ زیادہ فاصلے سے لیٹر بکس کی نگرانی کرتے رہے تھے

اگر ایک آدمی لیٹر بکس کے قریب موجود ہوتا تو اس سے کیا فرق پڑتا

اب میں کیا عرض کروں جناب

ان تینوں کے نام بتاؤ جو لیٹر بکس کی نگرانی کر رہے تھے۔

تنویر۔۔۔ چوہان۔۔۔ صدیقی۔۔۔

میں سمجھوں گا ان سے۔۔۔ عمران نے ریسپورڈ کر ڈیل پر رکھتے ہوئے غصے میں کہا



یہ رات عمران کے لیے خطرناک تھی۔ اسے اندازہ تھا کہ کتنی آنکھیں اس عمارت کو دیکھ رہی ہوں گی

لیٹر بکس۔ میں ڈالے جانے والے اس سادہ سے لفافے میں پلاسٹک کا لفافہ ضرور رکھا گیا تھا لیکن اس میں کوئی تار کی بجائے دفنی کا ٹکڑا رکھا تھا

یہ اس توقع پر رکھا گیا تھا۔ کہ سیکرٹ سروس کے ممبر اس طرح لفافے کو حاصل کرنے والے کا پتا لگیں گے۔۔۔۔۔ لیکن لفافہ حاصل کرنیو کا طریقہ معلوم کر کے عمران کی کھوپڑی رقص کرنے لگی تھی

وہ لوگ چالاک اور خطرناک تھے

عمران اچھی طرح جانتا تھا کہ یہ رات اس پر بھاری ہوگی۔ ان دیکھے نشانہ بازوں کو کون روک سکتا تھا۔۔۔۔۔ پتا نہیں کب اور کہاں کن حالات سے دوچار ہونا پڑے۔

پھر اس کیلئے یہ بھی ناممکن تھا کہ چوہوں کی طرح گوشہ نشین ہو جائے۔ جو لوگ سرکاری ہسپتال میں فیاض کا علاج کر سکتے تھے۔ ان کے لیے رہائشی مکانات کا دخل کیا مشکل تھا۔ اور پھر فیاض کی مرمت بھی تو اسی کے گھر پر ہونی تھی عملی تنظیم کا یہ عالم تھا کہ فیاض کے آفس تک سرانفرسائی ہو رہی تھی

لہذا ایسوں سے پنپنا آسان کام نہیں تھا۔ دیدہ دانستہ بھی کچھ خطرات مول لینے پڑتے۔۔۔۔۔ اور عمران ان کا سودا کر چکا تھا۔ سیاہ رنگ کی بلٹ پروف وین فلیٹ کے نیچے کھڑی تھی اور ڈرائیور کی سیٹ پر جوزف بیٹھا تھا۔

ٹھیک دس بجے عمران فلیٹ سے نکل کر زینوں تک آیا۔

آج اس نے خاص طور پر خیال رکھا تھا کہ زینوں پر روشنی کرنے والے بلب کی نگرانی کی جائے۔ لہذا اس وقت زینوں پر اندھیرا نہیں تھا۔

زینے طے کر کے نیچے آیا۔ اور وین کا پچھلا دروازہ کھول کر اندر داخل ہو گیا۔۔۔

ٹھیک اسی جگہ سے موڑ مڑ گئی تھیں جہاں سے ان کی وین مڑی تھی
اب وہ پھر وین کے پیچھے تھیں۔۔۔۔۔ بہر حال عمران کو یقین ہو گیا تھا کہ ان کا
تعاقب کیا جا رہا ہے

اس نے دروازے کے کسی میکنزم کو حرکت دیا اور اس چھوٹے سے سوراخ نے بڑھ
کر تقریباً چھ انچ کا قطر اختیار کر لیا۔۔۔۔۔ پھر رائفل کی نال اس بڑے سوراخ سے
باہر رینگ گئی

دوسرے ہی لمحے میں فائر ہوا۔۔۔۔۔ اور دو رہین سے نظر آنے والا وہ ہیڈ لیمپ
بجھ گیا جس اک نشانہ لیا گیا۔ بقیہ دو لیمپ ادھر ادھر ڈولنے لگے تھے
عمران نے پچھلے درپے دو فائر اور کیے لیکن اس بار نشانہ نہیں لیا تھا۔۔۔۔۔ اس
نے دیکھا کہ بقیہ دو لیمپ افراتفری کے عالم میں دوبارہ پختہ سڑک کی جانب مڑ گئے
ہیں

رفتار کم کرو۔۔۔۔۔ عمران نے جوزف سے کہا
رفتار کم ہو گئی۔ عمران اندھیرے میں آنکھیں پھاڑتا رہا۔۔۔۔۔ ان دونوں ہیڈ
لیمپس کا اب کہیں پتا نہیں تھا۔

گاڑی روک کر انجن بند کر دو۔۔۔۔۔ عمران فرش سے اٹھتا ہوا بولا۔۔۔۔۔
گاڑی رک گئی اور۔۔۔۔۔ انجن بند کر دیا گیا

جوزف مڑ کر عمران کی طرف دیکھنے لگا تھا۔ اور عمران موٹر سائیکل کے انجن کی آواز
سن رہا تھا۔ آواز ہی سے اندازہ ہوتا تھا کہ انجن غلط پوزیشن میں ہے۔ وہ کچھلا
دروازہ کھول کر نیچے اتر اور سینے کے بل تیزی سے جھپٹا ہوا آواز کی جانب بڑھ گیا
آواز لمحہ بہ لمحہ قریب ہوتی جا رہی تھی۔۔۔۔۔ دفعتاً عمران نے محسوس کیا کہ اس سے
کچھ فاصلے پر کوئی اور بھی سینے کے بل رینگتا ہوا مخالف سمت میں بڑھ رہا ہے۔

یہ یقین کر لینے کے بعد کہ وہ کوئی آدمی ہی ہے۔ عمران نے رفتار تیز کر دی۔ شبنم
میں بھیگی ہوئی ٹھنڈی گھاس پر ہاتھ پھسل رہے تھے۔۔۔۔ اسی دوران میں ایک بڑ
اسا کا نانا میں ران میں گھستا چلا گیا۔۔۔۔ بے اختیاری میں وہ زمین سے کسی قدر
اٹھ گیا۔۔۔۔

غالباً اس طرح آگے جانے والے نے اسے دیکھ لیا۔ اور اٹھ کر بھاگنے لگا
پھر ران میں چبھا ہوا کاٹا عمران کے ذہن سے بالکل محو ہو گیا۔ وہ بھی زمین سے
اٹھ کر اس کے پیچھے دوڑا تھا
ٹھہر جاو۔ ٹھہر جاو۔ ورنہ گولی مار دوں گا۔۔۔۔ عمران نے نہ صرف دھمکی دی
۔۔۔ بلکہ ایک فار بھی کر دیا
بھاگنے والا لڑکھڑا کر گرا تھا۔ پھر اٹھنے کی کوشش ہی کر رہا تھا کہ عمران کی ایک ہی
جست اسے اس پر لے گئی۔۔۔۔

قریب ہی زمین پر گری ہوئی موٹر سائیکل کا نجن شور مچا رہا تھا۔۔۔ عمران اپنے
شا کر کو دوپے ہوئے اس کے گرد اپنی گرفت مضبوط کر رہا تھا۔۔۔۔
دفعتا اس نے جوزف کی آواز سنی۔۔۔۔
کیا میری ضرورت ہے باس۔۔۔۔
ہاں۔۔۔۔ رسی کا لچھا لیتے آنا۔۔۔ عمران نے جواب دیا

رافیہ سموناف نے وہ کپڑے اتار کر جنہیں پہننے بغیر وہ آجکل اپنے فرائض منصبی ادا نہیں کر سکتی تھی۔۔۔۔ اپنے کپڑے پہننے اور عمارت سے نکل کر ٹیکسی اسٹینڈ کی طرف چل دی

جس دن سے بقول اوٹو ویلانی روح نے اسے میڈم بنایا تھا۔۔ اس کے لیے ضروری ہو گیا تھا کہ وہ ایک مخصوص لباس کم از کم اس وقت تک تو ضرور استعمال کرے۔ جب تک کہ اس کمرے میں رہے۔۔ یہ لباس سبز رنگ کے لبادے اور سر پوش پر مشتمل تھا۔۔۔۔

ویلانی نے اب آمدنی کا رجسٹر بھی اس کے سپرد کر دیا تھا۔۔۔۔ جتنے بھی پوسٹل آرڈر آتے۔ اسی کی تحویل میں رہتے تھے۔۔۔۔ کیونکہ اب وہ ملازمہ کی بجائے ویلانی کے بزنس میں برابر کی شریک تھی

دن میں کم از کم ایک بار ضرور وہ روح کی سرگوشیاں سنتی تھی آج روح نے اس سے کہا تھا کہ وہ کالے آدمی [جوزف] اور اس کے متعلقین کا خیال رکھے کیونکہ اس کالے آدمی کا مورث اعلیٰ روح کے خدام میں سے تھا۔ روح نے اس سے کہا تھا کہ اسے جوزف کے آقا کی عیادت کے لیے بھی ضرور جانا چاہیے تھا۔

رافیہ نے سوچا کہ وہ صبح یہاں آنے سے پہلے اس کی عیادت کو ضرور جائے گی۔۔ ٹیکسی اسٹینڈ خالی پڑا تھا۔ کچھ دیر کے بعد ایک خالی ٹیکسی وہاں آ کر رکی۔ رافیہ نے ٹیکسی میں بیٹھتے ہی اس کے ڈرائیور کو اپنے ہوٹل کا نام بتایا

ٹیکسی چل پڑی۔۔۔۔۔ کچھ دیر کے بعد رافیہ نے محسوس کیا کہ ٹیکسی ان راہوں پر سے نہیں جا رہی جن سے گزر کر وہ روزانہ ہوٹل پہنچا کرتی تھی۔

اس نے سوچا کہیں ڈرائیور کو غلط فہمی نہ ہوئی ہو۔۔۔۔۔ لہذا اس نے دوبارہ بلند آواز میں اپنے ہوٹل کا نام دہرایا۔ اس سے زیادہ کچھ بھی نہیں کہہ سکتی تھی۔ کیونکہ مقنا

می زبان سے نابلد تھی اور انگریزی زبان عام طور پر مقامی لوگ سمجھ نہیں سکتے تھے۔ کم از کم ابھی تک تو اسے ایسا کوئی ٹیکسی ڈرائیور نہیں ملا تھا۔ جو کہ انگریزی بول یا سمجھ سکتا ہو۔

ڈرائیور بدستور خاموشی سے اسٹیرنگ پر جھکا رہا۔
 رابہ کو شدت سے اپنی بے بسی کا احساس ہوا اور وہ جھنجھلاہٹ میں ڈرائیور پر برس پڑی۔ میں تم سے جگہ کا نام بتا رہی ہوں لیکن تم مجھے بغیر گاڑی اڑائے چلے جا رہے ہو میں سمجھ رہا ہوں مادام۔۔۔ ڈرائیور نے بڑے ادب سے انگریزی میں جواب دیا۔

اوہ تو تم سمجھ رہے ہو۔۔۔۔۔ رافیہ خوش ہو کر بولی
 ہاں۔۔۔۔۔ مادام لیکن آج آپ اس فریب کے راستے سے نہ جا سکیں گی۔ کیونکہ ٹرک بند ہے۔ غالباً کسی بڑے آدمی کی سواری ادھر سے گزرے گی۔۔۔۔۔
 خیر ہے خیر۔۔۔ کوئی بات نہیں۔۔۔ میں سمجھی تھی کہ شاید تم مجھے نہیں کہ مجھے کہاں جانا ہے۔۔۔ رافیہ نے کہا اور کھڑکی سے باہر دیکھنے لگی

ٹیکسی جن راہوں سے گزر رہی تھی وہاں کے لیے اجنبی تھیں۔ لیکن ڈرائیور کا جواب سن لینے کے بعد اسے خاموش ہی رہنا تھا

کچھ دیر کے بعد اچانک ٹیکسی ایک کمپاؤنڈ میں داخل ہونے لگی۔ رافیہ چونکی لیکن جتنی دیر میں زبان ہلاتی ٹیکسی پورچ میں پہنچ کر رک گئی تھی

کیا مطلب۔۔۔ تم مجھے کہاں لائے ہو۔۔۔ اس وقت تو آپ کو یہیں اترنا ہے محترمہ۔ ٹیکسی ڈرائیور اس کی طرف مڑتے ہوئے بولا۔۔۔

رافیہ کو اس کے ہاتھ میں ایک چھوٹا سا پستول بھی نظر آیا۔ جس کا رخ اسی کی طرف تھا

کک۔۔۔۔۔ کیا مطلب

خاموشی سے اتر جائیے۔ ڈرائیور نے پستول کو جنبش دیتے ہوئے کہا۔
میں تو نہیں اتروں گی

دفعتاً باہر سے کسی نے دروازے پر جھکتے ہوئے کہا۔ ہم آپ سے کچھ معلومات
حاصل کرنا چاہتے ہیں

رافیہ اس کی طرف مڑی۔ یہ آدمی دیسی نہیں تھا۔ سفید قام تھا اور انگریزی اس کی
مادری زبان معلوم ہوتی تھی

یہ سب کیا ہے۔ رافیہ بھڑک اٹھی۔

آپ کو کوئی گزند نہیں پہنچے گا۔۔۔۔۔ ہماری درخواست ہے

درخواست اس طرح کی جاتی ہے۔۔۔۔۔ رافیہ نے ڈرائیور کا ہاتھ جھٹک کر کہا
میں معافی چاہتا ہوں۔ اس کے علاوہ اور کوئی صورت نہ تھی۔

پھر بھی میں ایسی صورت میں مطمئن نہیں ہو سکتی کہ سابقہ اچھے آدمیوں سے ہے

اچھی بات ہے تو پھر آپ یہیں بیٹھے بیٹھے میرے چند سوالات کے جوابات دے
دیتے۔

اگر میں نے مناسب سمجھا۔ رافیہ نے بھد تخ لہجے میں کہا

آپ اس آدمی علی عمران کے نیگرو ملازم کے ساتھ اس کے گھر کیوں گئی تھیں

تم کون ہوتے ہو پوچھنے والے

محترمہ میں جانتا ہوں کہ آپ ماہر روحانیا ت پروفیسر اوٹو ویلانی کی سیکرٹری ہیں

تو پھر۔۔۔۔۔

میں یہ بھی جانتا ہوں کہ پروفیسر جڑی بوٹیوں کا بھی علم رکھتے ہیں

اچھا تو پھر۔۔۔۔۔

آپ تو الٹا مجھی سے سوالات کرنے لگیں۔۔۔۔۔ وہ ہنس کر بولا

قطعی۔۔۔ میں یہ ضرور پوچھنا چاہوں گی کہ تم اس آدمی میں اتنی دلچسپی کیوں لے

رہے ہو

وہ ایک خطرناک آدمی ہے محترمہ

میرے لیے اس سے کیا فرق پڑتا ہے۔۔۔۔۔ کیا تم یہ سب کچھ میری ہمدردی

میں کر رہے ہو

نہیں۔۔۔ ایسا تو نہیں ہے۔۔۔ وہ پر تفکر لہجے میں بولا۔۔۔ لیکن پھر بھی میں جاننا چاہتا ہوں

ہتا ہوں

اچھی بات ہے۔۔۔ میں تمہیں ضرور بتاؤں گی۔۔۔ اس کے کسی دشمن نے ایک

خطرناک قسم کا زہر جو کہ خارجی ذرائع سے گوشت میں پیوست ہو کر تکلیف دی بن

جاتا ہے۔ اس پر استعمال کیا تھا۔ پروفیسر کو اس زہر کا تریاق معلوم ہے۔ لہذا وہ آجکل

پروفیسر کے زیر علاج ہے۔۔۔۔۔ اور کچھ

میں سمجھ گیا۔۔۔۔۔ اچھا تو اب اس کا حال کیا ہے سفید نام سر ہلاتے ہوئے

بولا

میری معلومات کے مطابق وہ اس تکلیف سے نجات پا چکا ہے

شکریہ۔۔۔ اب میں ہی آپ کو۔۔۔۔۔ ہوٹل تک چھوڑاؤں گا۔۔۔۔۔ نیچے اتر آئیے

میں آپ کو اپنی گاڑی میں چھوڑاؤں گا

ہرگز نہیں۔۔۔۔۔ اچھی بات ہے۔۔۔۔۔ اجنبی نے ڈرائیور سے کہا۔۔۔ تم نیچے اترو۔

اور میٹر پر کیڑا باندھ دو۔۔۔ میں انہیں اسی گاڑی سے لے جاؤں گا

رافیہ خاموش بیٹھی اپنا نچلا ہونٹ چباتی رہی۔ شدت سے غصہ تھا ان لوگوں پر۔


سفید نام اجنبی نے نیکیسی کا اسٹیرنگ سنبھال لیا۔۔۔

گاڑی کمپاؤنڈ سے نکل کر پھر سڑک پر آگئی۔ اجنبی خاموشی سے ڈرائیور کر رہا تھا۔

رافیہ بھی خاموش تھی

کچھ دیر کے بعد وہ اسی چوراہے تک پہنچ گئی۔ جہاں سے ہوٹل کا فاصلہ زیادہ نہیں

تھا۔۔۔ اس نے محسوس کیا کہ ٹیکسی کی رفتار کم ہو گئی ہے۔۔ اور پھر وہ رک گئی
اتر جائیے۔۔۔ محترمہ۔۔۔ ہوٹل یہاں سے چند قدم کے فاصلے پر ہے۔
۔۔۔ میں ہوٹل کے سامنے نہیں رکنا چاہتا۔۔۔ ویسے اس بات کو بھی ذہن نشین کر
لیجیے۔ کہ ہم اب اس عمارت میں نہیں ملیں گے۔ لہذا اس واقعے کا تذکرہ کسی اور سے
کرنے کی ضرورت نہیں ہے۔۔۔۔۔ شکر یہ
رافیہ ٹیکسی سے اتر آئی۔۔۔۔۔ اور ٹیکسی فرائے بھرتے ہوئے آگے بڑھ گئی
۔۔۔ وہ وہیں کھڑی سوچتی رہی کہ اسے کیا کرنا چاہیے
جہنم میں جائے۔۔۔ وہ دانت پیس کر بڑ بڑائی۔۔۔ اور ہوٹل کی طرف چل پڑی





سیکڑ سروس کے ہیڈ کوارٹر دانش منزل کے ایک کمرے میں عمران نے صبح کی چائے پے اور تازہ اخبار لے کر بیٹھ گیا اور اس کو دیکھتا رہا

کچھ دیر کے بعد فون کارپیسور اٹھا کر اس میں لگا ہوا ایک بٹن دباتے ہوئے ماوتھ پیس

میں کہا

اس کا کیا حال ہے۔۔۔۔

ٹھیک ہی ہے۔۔۔ بری طرح غراتا ہے۔۔۔

اب تم وہاں سے آ جاؤ۔۔۔ میں دیکھوں گا۔۔۔ عمران نے ریسیور رکھ دیا

پچھلی رات والا شکار جو کہ اس کی گرفت میں بڑ کر بیہوش ہو گیا تھا۔۔۔ دانش منزل

ہی لایا گیا تھا۔ اس کی موٹر سائیکل بھی وین پر ہی لادی گئی تھی۔۔۔ اور شہر پہنچنے کے

بعد ایک جگہ جوزف کو گاڑی سے اتارنے کے بعد عمران نے خود ہی اسٹیرنگ سنبھال

لیا تھا

پھر جوزف تو گھر واپس آ گیا تھا۔ اور عمران اپنے شکار سمیت دانش منزل چلا آیا تھا

۔۔۔ جوزف کو سخت تاکید تھی کہ وہ عمران کی عدم موجودگی میں گھر سے باہر قدم نہ نکالے

شکار سے رات بھر گفتگو نہ ہو سکی تھی۔ غالباً موٹر سائیکل سے گر کر وہ کوئی اندرونی

چوٹ کھا بیٹھا تھا۔

عمران نے بھی کوئی ایسی خاص پروا نہیں کی تھی۔ بس اسے ساؤنڈ پروف کمرے

میں بند کر دیا تھا۔

بلیک زیرو نے اس کی دیکھ بھال جاری رکھی تھی۔ اس وقت عمران نے فون پر گفتگو

اسی سے کی تھی۔ اس نے اٹھ کر طویل انگڑائی لیا اور ساؤنڈ پروف کمرے کی طرف چل

پڑا

شکار آرام کرسی پر نیم دراز تھا۔۔۔ تیس اور چالیس سال کی درمیانی عمر کا سفید

فام غیر ملکی۔۔۔۔۔ جسم کی بناوٹ کے اعتبار سے زیادہ طاقتور نہیں معلوم ہوتا تھا۔

کہو کیا حال ہے۔۔۔۔۔ عمران نے نرم لہجے میں پوچھا
مجھے یہاں کیوں قید کیا گیا ہے۔۔۔۔۔ اس نے جواب دینے کی بجائے غصیلے لہجے
میں سوال کیا

وجہ تمہیں معلوم ہے۔۔۔۔۔ عمران مسکرایا

میرے ملک کا سفیر تم لوگوں سے سمجھ لے گا۔۔۔۔۔ خود تمہاری حکومت میری غیر حا
ضری پسند نہیں کرے گی
اوہ تو تم اتنے اہم ہو۔۔۔۔۔

یقیناً۔۔۔۔۔ اس نے خشک لہجے میں کہا۔۔۔۔۔ میری غیر حاضری کی بناء پر ایٹمی بجلی گھر
کی تعمیر کا کام رک جائے گا
اوہ۔۔۔۔۔ عمران آنکھیں پھاڑ کر رہ گیا

میں تفریح کے موڈ میں تھا۔ تم لڑکیوں کے دلوں کی حیثیت سے مجھے یہاں لائے
تھے۔ لیکن تفریح کا سامان مہیا کرنے کی بجائے تم نے مجھے لوٹ لیا۔۔۔۔۔ اور اب
غیر قانونی طور پر روک رکھا ہے

یہ تو بہت برا ہوا۔۔۔۔۔ عمران نے تاسف آمیز لہجے میں بولا۔۔۔۔۔

سفید فام نے کلانی کی گھڑی پر نظر ڈالتے ہوئے کہا۔ اب مجھے جانا چاہیے
ایسا بھی کیا۔۔۔۔۔ لہجے کے چلے جانا

خاموش رہو۔ وہ آرام کرسی کے ہتھے پر ہاتھ مارتا ہوا چیخا

عمران نے دیوار کے قریب پہنچ کر سوئچ بورڈ کے ایک سوئچ پر انگلی رکھ دی

کھٹاکے کی ایک آواز آئی۔۔۔۔۔ اور دیوار کے ایک حصے سے ایک صلیب اوپر

کھسکتا چلا گیا۔ اب شیشے کی ایک بہت بڑی الماری ان کے سامنے تھی اور الماری

میں ایک موٹی تازی بلی کی لاش بھی دیکھی جاسکتی تھی

سفید فام آنکھیں حیرت سے پھاڑے ہوئے اسے دیکھتا رہا۔ عمران نے پھر سوئچ بورڈ پر کسی سوئچ کو چھیڑا۔ اور الماری میں سے اوپر کسی سیال کی دھار گرنے لگی۔

دھار براہ راست بلی کے اوپر گر رہی تھی۔ اور ایسا لگ رہا تھا کہ جیسے بلی کی لاش بھی اسی سیال میں تحلیل ہوتی جا رہی ہے
شاید سفید فام سمجھ گیا کہ اس کا کیا مقصد ہو سکتا ہے
اس کے منہ پر ہوائیاں اڑنے لگی تھیں

دیکھتے ہی دیکھتے بلی اس بے رنگ سیال میں بالکل ہی حل ہو گئی۔ البتہ اب اس سیال کو بے رنگ نہیں کہا جاسکتا تھا۔ اس کی شفافیت گندے پانی میں تبدیل ہو گئی تھی اور پھر یہ پانی بھی گٹر میں بہہ جاتا ہے۔ عمران نے سوئچ بورڈ پر ایک جگہ انگلی رکھتے ہوئے کہا۔

الماری میں سیال کی سطح بتدریج نیچی ہوتی گئی۔ حتمہ پھر اس میں ایک قطرہ بھی باقی نہ رہ گیا

اب عمران حقارت آمیز مسکراہٹ کے ساتھ اپنے شکار پر نظر جمائے ہوئے تھا۔
۔۔۔ کچھ دیر کے بعد اس نے کہا۔۔۔ اس طرح میری حکومت یا تمہاری حکومت کو پتا بھی نہیں چلے گا کہ تمہیں زمین کھا گئی یا آسمان نکل گیا

سفید فام کچھ نہ بولا۔۔۔ عمران ہی کہتا رہا۔۔۔ بیرونی دنیا کے اکثر بد معاش مجھے غلط سمجھتے ہیں۔۔۔ وہ سمجھتے ہیں کہ میں ہر قیمت پر پولیس کا ہی ساتھ دیتا ہوں۔۔۔
مم۔۔۔ میری بات سنو۔۔۔ سفید فام ہاتھ اتاھ کر بولا

سن رہا ہوں۔۔۔ عمران نے لا پرواہی سے کہہ اور الماری کو دیکھتا رہا۔۔۔
میں نہیں جانتا کہ تم کون ہو یا تم ہم لوگوں سے کیا چاہتے ہو۔ ہمیں تو بس تمہاری نگرانی کا حکم دیا گیا ہے۔ اور یہ کہا گیا تھا کہ اگر کسی طرح قابو پاسکیں تو تمہیں ایک جگہ پہنچا دئیں

تم جھوٹے ہو۔۔۔ عمران اس کی آنکھوں میں دیکھتا ہوا بولا۔ اگر تم مجھے مقامی ہیڈ
کو اتر کا پتا نہیں بتاؤ گے۔ تو تمہاری لاش کا بھی یہی حشر ہوگا
میں قطعی نہیں جانتا

تمہیں میری نگرانی پر کس نے لگایا تھا۔۔۔۔
ان دونوں میں سے کسی کی تجویز پیش کی تھی۔

اور تم مجھے کہاں لے جاتے

بانگلہ ایئر ج کالونی کے ہسپتال میں۔۔۔ سفید فام نے اس طرح کہا۔ جیسے غیر
اردی طور پر اس کی زبان سے جملہ نکل گیا ہو

اس نے اپنا نچلا ہونٹ دانتوں تلے دبایا۔ ایسا معلوم ہوتا تھا کہ جیسے اپنی کسی غیر
شعوری غلطی پر پچھتا رہا ہو

پھر یک بیک وہ اعصاب زدہ آدمی کی طرف بڑبڑانے لگا۔ میں دبا رہا ہوں
۔۔۔ اس بوجھ تلے۔۔۔ میں کیا کروں۔۔۔ اس کا خون میری گردن پر ہے۔

تم اپنا جی ہلکا کر سکتے ہو۔۔۔ عمران نے یک لخت اپنا لہجہ بدل دے اور اس
نے سراٹھا کر اس طرح عمران کی طرف دیکھا جیسے وہ اسے پہلی بار نظر آیا ہو

میں خود کو کبھی معاف نہیں کر سکوں گا تجھے۔۔۔ اس نے کپکپاتی ہوئی آواز میں کہا
عمران نے ہمدردانہ انداز میں سر کو جنبش دی اور کچھ نہیں بولا

اس کا خون میری گردن پر ہے۔۔۔ میرے خدا۔۔۔ کتنی بھیانک چیخ تھی۔۔۔
سینکڑوں فٹ کی بلندی سے وہ نیچے جا پڑی تھی

اوہ خدا۔۔۔ رحم کرے عمران نے کہا

میں سچ کہتا ہوں۔۔۔ مجھے اپنی ذات سے نفرت ہو گئی ہے۔۔۔ میں زندہ نہیں
رہنا چاہتا۔۔۔ بہتر ہے کہ تم مجھے اس مشین کے ذریعے گٹر میں بہا دو

میں کہتا ہوں۔۔۔ میرے دوست۔۔۔ تم جلد بازی سے کام نہ لو۔ ایسی بھی کیا

ہی اسے رانیہ سموناف کی آواز سنائی دی۔۔۔ ہلو۔۔۔ موسیو عمران۔۔۔ آپ خیریت سے ہیں نا۔۔۔ میں آپ کی خیریت دریافت کرنے آئی تھی۔ اور ایک خاص واقعہ سے بھی آپ کو باخبر کرنا تھا۔ آپ کے دشمنوں کو میرے ہی ذریعے سے یہ علم ہو چکا ہے کہ آپ اس تکلیف سے نجات پا چکے ہیں انہوں نے مجھ کو خاص طور پر گھیر رکھا تھا اور ریو الورد کھا کر آپ کے بارے میں معلومات حاصل کی تھیں۔ میں نے پروفیسر سے اس واقعے کا تذکرہ کیا تو وہ بولے کہ میں آپ کو مطلع کر دوں

بہت بہت شکریہ۔۔۔ عمران نے بھرائی ہوئی آواز میں کہا۔۔۔ میں فی الحال خطرے کے پیش نظر روپوش ہو گیا ہوں۔ تمہیں دوا کی قیمت م میرے ملازمین سے مل جائے گی۔ ویسے کیا تم بتا سکو گی کہ انہوں نے تمہیں کہاں گھیر رکھا تھا میں ابھی یہاں کی گلیوں اور سڑکوں سے واقف نہیں ہوں۔ پروفیسر کے مکان کے قریب جو ٹیکسی اسٹینڈ ہے۔ وہیں سے ایک ٹیکسی ڈرائیور مجھے ایک عمارت میں لے گیا تھا۔ راستے میں اس نے کہا تھا کہ وہ غلط راستے پر اس لیے چل رہا ہے کہ کسی بڑے آدمی کی سواری گزرنے کی وجہ سے وہ سڑک بند ہے بہر حال اس عمارت تک پہنچ کر ڈرائیور نے پستول تان کر مجھ سے اترنے کو کہا۔ میں نے انکار کر دیا۔ تب ایک آدمی نے ٹیکسی سے قریب آ کر تمہارے متعلق سوالات کرنے شروع کر دیے کیا وہ یہیں کے باشندے تھے

صرف ڈرائیور تھا۔۔۔ دوسرا آدمی انگریزی بولنے والی کسی قوم کا فرد تھا عمارت کی نشاندہی کر سکو گی

میرا خیال ہے کہ میں اپنے ہوٹل سے چل کر اس عمارت کی رہنمائی کر سکوں گی۔ مقامات کے نام مجھے معلوم نہیں۔ لیکن اس انگریزی بولنے والے نے مجھ سے کہا تھا کہ اب وہ لوگ اس عمارت میں نہیں مل سکیں گے

خیر دیکھا جائے گا۔۔۔ حالات سازگار ہونے کے بعد پروفیسر کا شکر یہ ادا کرنے

ہیں

کاروبار کا مطلب میں نہیں سمجھا۔۔۔۔۔

عام طور پر لوگ مجھے غلط ہی سمجھتے ہیں۔ میں پولیس کے بھی کام آتا ہوں اور مجر
مون کے بھی۔۔۔۔۔ سوال قیمت کا ہوتا ہے
اوہ۔۔۔۔۔

اس بار تو خواہ مخواہ میری گردن پھنس گئی ہے۔ تم لوگ مجھ سے جس چیز کا مطالبہ کر
رہے ہو۔۔۔ وہ نہ تو میرے پاس ہے اور نہ ہی محکمہ سراغ رسانی کے اس آفیسر کے
پاس۔۔ کسی گڑھ کٹ نے اس کی جیب صاف کر دی تھی پلاسٹک والا لفافہ اسی پرس
میں تھا۔ گال والی ازیت میں مبتلا ہو جانیکے بعد اس نے مجھے واقعتاً بتلا کر مشورہ طلب
کیا تھا۔ میں نے کہا کہ فی الحال اس ازیت سے نجات پانے کی کوئی تدبیر کرو۔ یہ تو
بعد میں سوچا جائے گا کہ اب کیا کرنا چاہیے۔ بہر حال جس قسم کے تار اور لفافے کا
ترکرہ اس نے کیا تھا میں نے فراہم کر کے تم لوگوں کو اس پر آمادہ کیا کہ اسے اس
تکلیف سے نجات دلاؤ۔ لیکن انٹی آنتیں گلے پڑیں

سب جہنم میں جائے۔۔۔۔۔ وہ میز پر ہاتھ مار کر بولا۔۔۔ مجھے اب کسی چیز کی پروا
نہیں میں مرنا چاہتا ہوں

بھلا میں اس سلسلے میں تمہاری کیا مدد کر سکوں گا۔۔۔ عمران نے مایوسانہ لہجے
میں کہا

کم از کم اتنا تو کر سکتے ہو کہ مجھے اس وقت تک قید رکھو جب تک کہ میں اپنے
اعصاب پر قابو نہ پالوں

گھر ہے تمہارا مانی ڈیر۔۔۔ جب تک جی چاہے رہو۔۔۔ عمران چپک کر بولا

وہ کچھ نہ بولا۔۔۔ سامنے والی دیوار پر نظریں جمائے کچھ سوچتا رہا

عمران چاہتا تھا کہ وہ خود ہی کچھ بتائے اسے مزید استفسار نہ کرنا پڑے

لیکن کئی منٹ گزر گئے اور وہ خاموش ہی رہا

میں نے کہا تھا کہ جی کا بوجھ ہا کا کر لو۔۔۔ عمران کچھ دیر کے بعد بولا

اجنبی چونک پڑا۔۔۔ اور اس طرح عمران کی طرف متوجہ ہوا۔ جیسے کہ ابھی تک

اس کی موجودگی سے لاعلم رہا ہو

میرا خیال ہے کہ اتنا پی جاؤں کہ کچھ یاد ہی نہ رہے۔ اس نے کہا انداز ایسا ہی تھا

جیسے بہ آواز بلند کچھ سوچ رہا ہو

آ کر وہ تار کیا تھا۔۔۔ عمران نے پوچھا۔۔۔ مجھے اس کے بارے میں بتاؤ۔

خدا کے لیے اس کا ذکر نہ چھیڑو۔۔۔ مجھے ہول جانے دو۔۔۔ ورنہ میں پاگل ہو

جاؤں گا

میں کہتا ہوں کہ اگر تم نے دل کی بھڑاس نہ نکالی تو تم پاگل ہو جاؤ گے

سمجھ میں نہیں آتا کہ میرے ستارے مجھے کاے دکھانا چاہتے ہیں۔ تین موٹر

سائیکلوں پر ہم تین آدمی تھے۔ کیا ضروری تھا کہ تمہاری رائفل میری ہی گاڑی کے

ہیڈ لیمپس کو منتخب کرتی

اکثر ایسا بھی ہوتا ہے

بہر حال اس عورت کا خون میری گردن پر ہے۔ جس کی لاش پولیس کی تحویل میں

ہے۔۔۔۔۔ میرے خدا جو کہ اتنی بلندی سے نیچی گری تھی۔ میں ہی اسے وہاں اس

پہاری پر لے گیا تھا۔ میں نے ہی اسے وہ لفافہ دیا تھا

کیا یہ ضروری تھا کہ تم سے وہ لفافہ وہاں جا کر دیتے۔

تم نے یہ کیوں نہیں پوچھا کہ ہم اوپر کیسے پہنچے تھے

کیا ضرورت ہے۔۔۔ عمران نے لاپرواہی سے کہا۔ میں جانتا ہوں کہ تم نے ہیلی

کاپٹر کو استعمال

کیا ہو گا۔

خیر۔۔۔۔۔ ہوں۔۔۔ میرا ذہن بکھنے لگتا ہے۔۔۔ اس حادثے نے میرے اعصابی نظام کو جھنجھوڑ کر رکھ دیا ہے

وہ ہسکی ختم ہو چکی ہے۔۔۔ جھوڑی دیر کے بعد ہی مل سکے گی عمران نے کہا اچھی بات ہے۔۔۔ لیکن میں تمہیں کس طرح بتاؤں کہ مجھ سے کتنا بڑا جرم سرزد ہو چکا ہے۔۔۔ خدا کی پناہ۔۔۔ وہ چیخ۔۔۔ میں اسے کبھی نہیں بھلا سکوں گا۔ وہ میرے لیے اجنبی نہیں تھی۔۔۔ ہم پہلے بھی ملتے رہتے تھے۔ میں اس کے لیے شدید ترین جزبہ رکھتا تھا۔ لیکن وہ اپنے شوہر کی وفادار تھی۔ اس کے لیے میا رجنون بڑھتا رہا۔۔۔ میں نے تشدد تک سے کام لینے کی ٹھان لی۔ اسی دوران مجھے ایک ایسا لفافہ ملا۔ اور ساتھ ہی اس کے ہدایت ملی کہ میں یہ لفافہ اس کو دے کر اسے ایک آدمی سے ملنے کے لیے کہوں۔ وہ آدمی درالحکومت میں رہتا تھا۔۔۔۔۔ میں نے کوڈورڈز میں اسے پیغام بھیجا کہ وہ مجھے اس عمارت میں ملے۔ پیغام میں اسے مطلع کیا گیا تھا کہ اس ملاقات کے فوراً بعد اسے درالحکومت کے لیے روانہ ہو جانا تھا

پہاڑی والی عمارت عرصہ دراز سے ہمارے استعمال میں رہتی تھی۔ ہمارے ساتھی اس خفیہ راستے سے واقف ہیں جو کہ عمارت تک پہنچتا ہے۔۔۔۔۔ بہر حال وہ وہاں آئی۔ میں پہلے ہی وہاں موجود تھا۔ لفافہ اسے دے کر ہدایات دئیں۔ اور ایک بار پھر اس کے لیے اپنے احساسات کا اظہار کیا۔۔۔۔۔ لیکن وہ نہ صرف تشریفی سے پیش آئی بلکہ مجھے برا بھلا بھی کہنے لگی۔ بس مجھ پر خباثت طاری ہوگی۔۔۔۔۔ وہ عمارت سے نکل کر بھاگی۔۔۔ میں پیچھے تھا۔ مجھے یقین تھا کہ وہ ادھر ادھر چکر کاٹ کر پھر عمارت کے اندر واپس آئے گی کیونکہ نیچے پہنچنے کا راستہ عمارت کے اندر ہی ہے۔ لیکن میرے خدا۔۔۔۔۔ میں سوچ بھی نہیں سکتا تھا۔ کہ وہ سیدھی دوڑتی ہوئی اس طرح میری گرفت سے نکل جائے گی۔۔۔۔۔ میں کیا کروں۔۔۔۔۔ میں کیا کروں۔۔۔۔۔

اس نے اپنا منہ چھپالیا۔۔۔۔۔ وہ بری طرح کانپ رہا تھا

عمران خاموشی سے اسے دیکھتا رہا

مگر تم دونوں وہاں تک کیسے پہنچے تھے۔ عمران نے کچھ دیر کے بعد پوچھا۔ کیونکہ

اس وقت وہاں آس پاس کیا دور دور تک کوئی سواری موجود نہیں تھی

ہم لوگ مختلف اوقات میں بسوں کے ذریعے سے وہاں پہنچے تھے۔۔۔۔۔ واپسی

بھی بسوں ہی کے ذریعے سے ہوتی تھی

تم وہ پیکٹ اسے پہلے ہی دے چکے تھے۔ عمران نے پوچھا

ہاں لیکن پھر مجھے اس چیز کا ہوش نہیں رہا کہ وہ لفافہ وہیں گرا ہے یا کہیں اور

تمہارے ساتھی اس حادثے کی وجہ سے واقف ہیں۔ نہیں ہرگز نہیں۔۔۔ کوئی بھی نہیں

جانتا۔۔۔ وہ تو میں نے اپنے طور پر اسے اس پہاڑی پر بلایا تھا۔ میرے ساتھیوں کو

تو اس پر حیرت ہے کہ وہ اس پہاڑی پر گئی کیوں تھی۔ سب اس فکر میں ہیں کہ اس

حادثے کی وجہ دریافت کر سکیں۔ کچھ لوگوں کا خیال ہے کہ محکمہ سرائی کو ہماری

سنگن مل گئی ہے۔ ہو سکتا ہے کہ مرنے والی کا تعاقب کیا گیا ہو اور اس نے اس سے

باخبر ہو کر پہاڑی والی عمارت میں پناہ لینے کی کوشش کی ہو

تمہارے کتنے آدمی ہیں

سات آدمیوں سے میں واقف ہوں۔۔۔ جو کہ ایک دوسرے سے شناسا بھی

ہیں اور یہ بھی جانتے ہیں کہ سبھوں کا تعلق اسی تنظیم سے ہے۔ پہلے یہ حلقہ آٹھ

آدمیوں پر مشتمل تھا۔ لیکن اب وہ ایک اہم میں نہیں جس کا خون تازندگی میری

گردن پر رہے گا

تمہیں وہ لفافہ کس سے ملا تھا

ایک اجنبی سے۔۔ اس نے وہ لفافہ ایک خط سمیت مجھے دیا تھا۔ خط میں ہی اس

کے متعلق ہدایات درج تھیں

وہ اجنبی غالباً تمہیں پہلے سے ہی پہچانتا ہوگا
ممکن ہے وہ مجھے پہچانتا رہا ہو۔۔۔ لیکن میں نے اس سے پہلے اسے کبھی نہیں
دیکھا تھا۔ اور نہ ہی اس کے بعد وہ مجھے کہیں نظر آیا

اگر تمہارے ساتھیوں کو اس بات کا علم ہو جائے تو کیا ہو
میں نہیں جانتا۔ ہو سکتا ہے کہ مجھے گولی ہی ماری جائے
میری زندگی میں یہ ناممکن ہے۔۔۔ عمران سید ٹھونک کر بولا۔۔۔ ویسے کیا خیال ہے
تمہارا۔۔۔ تم لوگ کسی ملک کے لیے جاسوسی کر رہے ہو
ممکن ہے ایسا ہی ہو
تمہیں یقین نہیں ہے

جب مجھے کام کی نوعیت کا ہی علم نہیں ہو سکا تو میں قیاس کرنے کے علاوہ اور کیا کر
سکتا ہوں
تمہیں اس چکر میں کس نے ڈالا تھا۔

اپنے ملک کی جس فرم میں کام کر رہا تھا اس کے مالک نے مجھے ہدایت کی تھی کہ
غیر ممالک میں مجھے اپنے معمولی فرائض کی ادائیگی کے علاوہ ان احکامات پر بھی عمل
کرنا ہوگا جو کہ مجھے ایک مہمل لفظ کے نام پر دیے جائیں گے
مہمل لفظ کے نام پر۔۔۔ عمران نے متحیرانہ انداز میں پلکیں جھپکائیں
ایک مخصوص لفظ ہے اسی کے ذریعے ہم ایک دوسرے سے آگاہ ہوتے ہیں کہ ہمار
اتعلق ایک ہی تنظیم سے ہے

کیا تم مجھے وہ لفظ نہیں بتا سکتے پیارے دوست
میں تمہیں اپنے ساتوں ساتھیوں کے نام اور پتے بتا سکتا ہوں۔ لیکن وہ لفظ مرتے
دم تک نہیں بتاؤں گا۔ کیونکہ اسے غیروں سے پوشیدہ رکھنے کے لیے ایک بہت بڑی
قسم کھانی پڑتی ہے

خیر میں تمہیں مجبور نہیں کروں گا۔ لیکن اتنا تو بتا ہی دو کہ میری نگرانی کے احکامات کہاں سے ملے تھے

ان سات آدمیوں میں سے ایک نے کہا تھا کہ ہو سکتا ہے کہ اسی نے دوسرے سے بھی کہا ہو۔ بہر حال وہ کچھلی رات وہ بھی میرے ساتھ ہی تھا۔
میں تمہاری قسم کا احترام کرتے ہوئے تمہیں اس مہمل لفظ کے اظہار پر مجبور نہیں کروں گا۔ لیکن کم از کم تم ان ساتوں کے نام اور پتے تو لکھو ہی دو۔
یہ میں کر سکوں گا۔

پھر وہ نام اور پتے بولتا رہا اور عمران کی پنسل تیزی سے کاغذ پر چلتی رہی۔
خصوصیت سے اس نے اس نام کے نیچے گہری لیکر لگا دی جس کے بارے میں مخاطب نے بتایا تھا کہ اسے اس کی نگرانی پر مامور کرنے والا وہی تھا اور کیا تم اپنا نام اور پتا نہیں بتاؤ گے۔۔۔۔۔ عمران نے مسکرا کر کہا
نوئیل ڈیوڈ۔۔۔۔۔ کمرہ نمبر ۲۔۔۔۔۔ پیلس ہوٹل
شکر یہ

لل۔۔۔ لیکن اس کے بعد تم کیا کرو گے
ظاہر ہے کہ تم جیسے قیمتی آدمی کو گٹر میں تو بہانے سے رہا ویسے اس وقت کی اور اس سے پہلے کی ہماری گفتگو ریکارڈ ہو چکی ہے۔ ٹیپ کی ایک کاپی تمہیں بھی دے دوں گا
کیا مطلب۔۔۔ میں اس ملک کا سب سے بڑا بلیک میلر ہوں۔۔۔۔۔

ہوں۔۔۔۔۔ وہ نتھنے پھلا کر غرایا۔ تم اس کا کیا باڈسکو گے جو کہ زندہ ہی نہ رہنا چاہتا ہو

میں تمہیں زندہ رہنے پر بھی مجبور کر سکتا ہوں
اچھی بات ہے۔۔۔ وہ اٹھتا ہوا بولا۔۔۔۔۔ میں مرنا چاہتا ہوں تو پھر چوہوں کی طرح کیوں مروں

آج یہی کہانی سرسلطان کا ڈرائیور کہہ رہا تھا۔۔۔۔۔ ان کی سب سے چھوٹی لڑکی مینا کی ایک پن فرینڈ آسیہ شہریار طہران سے آئی تھی۔۔۔۔۔ اور وہ دونوں شہر سے قریب ترین تفریح گاہوں کے چکر کاٹی ہوئی آج ادھر بھی نکل آئی تھیں

اس چکر دار سڑک سے گزرتے ہوئے مینا نے اپنی پن فرینڈ آسیہ سے پوچھا تھا کہ اچھا یہ تو بتاؤ کہ وہ عمارت بنائی کیسے ہوگی پھر گاڑی رکوا کر وہ نیچے اتری تھیں۔ اوہ آسیہ شہریار حیرت سے اس اونچی چٹان کو دیکھا تھا جس کی چوٹی پر عمارت تھی۔۔۔۔۔ چٹان کے ایک جانب پہنچکر ایک سڑک تھی اور دوسری جانب ایک گہرا

غار۔۔۔۔۔ یہی غار سے دوسرے پہاڑی سلسلے سے بالکل الگ کر دیتا تھا کمال ہے۔ آسیہ شہریار بڑبڑائی تھی اوپر پہنچنے کے لیے کوئی راستہ ہی نہیں ہے۔ تم بتاؤ۔ کہ یہ عمارت کیسے بنائی گئی تھی

سے نے ڈرائیور کی طرف دیکھا۔ تمہارا اس نیا س عمارت کی کہانی چھیڑ دی تھی۔ آسیہ شہریار دو اچھی طرف سمجھتی تھی

دفتنا وہ چونک پڑے۔۔۔۔۔ ایک سیٹی جیسی تیز چیخ فضا میں گونجی تھی اور پھر ایسا معلوم ہوا تھا جیسے کوئی چیز بہت اونچائی سے گری ہو

یک بہ یک دو اور چیخیں ابھریں۔ اور دور تک سنائے میں لہراتی چلی گئیں
یک بہ یک دو چیخیں اور ابھریں۔ اور دور تک سنائے میں لہراتی چلی گئیں۔ مینا اور آسیہ کی چیخیں

ڈرائیور ہڈیوں اور گوشت کے اس ڈھیر کی طرف دوڑا جا رہا تھا جسے اس نے ایک لمحہ پہلے گرتے ہوئے دیکھا تھا۔ لڑکیاں جہاں تھیں وہیں کھڑی کا نمبتی رہیں۔ سیٹی جیسی تیز چیخ سنتے ہی انہوں نے اوپر سے نیچے آتی ہوئی سرخ رنگ کی ایک تیز رفتار جھلک دیکھی تھی اور خود بھی چیخ اٹھیں تھیں۔ اور اب انہیں محسوس ہو رہا تھا۔ جیسے ان کے پیروں کے نیچے ٹھوس زمین نہ ہو جیسے وہ ہوا میں تیز رہی ہوں اور ان کے جسم ہوا

لاش کی شناخت ہو سکی یا نہیں

جسم کی ساری ہڈیاں ٹوٹ گئی ہیں۔۔۔۔۔ لیکن چہرہ محفوظ ہے

فونوگراف لے لیے گئے ہیں۔ ان کی تشہیر کی جائے گی۔ اس کے علاوہ اور کوئی بھی چارہ نہیں

اس کی قومیت کے بارے میں کیا خیال ہے

۔ مجھے یوریشین معلوم ہوئی ہے

کچھ دیر بعد خاموشی طاری رہی۔۔۔۔۔ دفعتاً سر سلطان نے لڑکیوں کی طرف دیکھ

کر کہا۔۔۔۔۔ تم لوگ جاؤ

ان کے ساتھ ہی ڈرائیور بھی چلا گیا۔ اور سر سلطان متفکرانہ انداز میں بڑبڑائے

لیکن وہ اوپر کیسے پہنچی ہوگی

جی۔۔۔۔۔ فیاض چونک پڑا۔ شاید کچھ سوچ رہا تھا۔ سر سلطان نے

اپنا سوال دہراتے ہوئے کاہ۔ آئے دن لوگ اس عمارت تک پہنچنے کی کوشش کرتے

رہتے ہیں۔ آئے دن لوگ اس عمارت تک پہنچنے کی کوشش کرتے رہتے ہیں۔ لیکن

میری دانست میں ابھی تک کوئی بھی نہیں پہنچ سکا

جی ہاں میرا بھی یہ خیال ہے کہ ہیلی کاپٹر کی مدد کے بغیر وہاں تک پہنچنا ممکن ہے

ہیلی کاپٹر لینڈ کرنے کی اوپر جگہ ہوگی۔ سر سلطان نے پوچھا

یہ بھی دیکھنا پڑے گا

مناسب سمجھنا تو مجھے بھی حالات سے باخبر رکھنا سر سلطان نے کہا اور اٹھ گئے

فیاض کے جاتے ہی انہوں نے فون پر عمران کے نمبر ڈائیل کیے اور پوری کہانی

دہراتے ہوئے کہا۔ مینالاش اپنے ساتھ ہی لائی تھی حادثے کے شاہد ڈرائیور اور

آسیہ شہریار ہیں۔۔۔۔۔ فیاض نیان کے بیانات بے یقینی کی سی حالت میں سنے

بہت سے خطوط ٹائپ کرنے ہیں۔ وہ سنتی رہتی۔ یہ کہانیاں بہت دلچسپ اور سنسنی خیز ہوتیں

لڑکی کا نام رافیچہ سموف تھا اور وہ لبنان کی رہنے والی تھی یہاں آنے سے پہلے اس کا باس لبنان ہی میں تھا اور وہیں اس نے اس کی ملازمت اختیار کی تھی۔

لبنان میں چھ ماہ گزارنے کے بعد وہ یہاں آئے تھے۔ تنخواہ میں کچیس فی صد کے اضافے کے ساتھ وہ اسے یہاں لایا تھا۔ اور اپنے وعدے پر قائم بھی رہا تھا۔

اس کی تجارت کا انحصار اشتہار بازی پر تھا۔ ملک کے سارے اچھے روزناموں میں اس کے اشتہارات شائع ہوتے تھے اور بزنس زوروں پر تھا۔

صبح سے شام تک وہ ٹائپ کرتی رہتی۔ ایک بجے سے دو بجے تک لنچ کا وقفہ ہوتا۔ اور وہ پھر ٹائپ کرنے لگتی۔۔۔۔۔ کبھی کبھی مقررہ وقت سے زائد بھی کام کرنا پڑتا

۔۔۔ لیکن اس کی اجرت الگ سے ملتی۔۔۔۔۔ باس کنجوس نہیں تھا اس کی محنت کی داد الفاظ میں بھی دیتا تھا۔۔۔ ہفتے میں ایک بار رات کا کھانا بھی اسے اپنے ساتھ ہی

کھلاتا تھا

خود ایک بڑی عمارت میں رہتا تھا۔۔۔۔۔ یہیں وہ کمرہ بھی تھا جہاں بیٹھا کر رافیچہ کام کرتی تھی۔۔۔۔۔ رافیچہ کی رہائش کا انتظام اس نے ایک متوسط درجے کے ہوٹل میں کروا دیا تھا۔

ویسے اگر وہ اس سے اسی عمارت میں قیام کرنے کو کہتا تو وہ انکار نہ کر سکتی۔ کیونکہ وہ اس پر بہت زیادہ مہربان تھا۔ اور کبھی اس قسم کی کوئی خواہش ظاہر نہیں کی تھی جو کہ

پوری نہ کی جاسکتی۔ یا طبعاً اسے ناگوار گزرتی

دیکھنے میں اونٹو ویلانی ایک ڈراونا آدمی تھا۔ لیکن اس کی روح شاید شہد میں ڈبو کر جسم میں داخل کی گئی تھی

چہرے کا ڈراونا پن تو آنکھوں کی بناوٹ کی بنا پر تھا جو کہ ہر وقت سرخ رہتیں۔ ایسا

